

సందేశ టైమ్స్



నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP సంపుటి : 1 సంచిక: 150 ఆదివారం 26 అక్టోబరు - 2025 పేజీలు : 8 వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancherla, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

ఈ దశాబ్దం మోడి దే : సిఎం చంద్రబాబు



అమరావతి : అక్టోబరు 25, (సందేశం టైమ్స్) :- ఈ దశాబ్దం మోడి దే అని ఎపి సిఎం చంద్రబాబు నాయుడు అభివర్ణించారు. ఎన్డీయే ప్రగతిశీల ప్రభుత్వమని కొనియాడారు. పీఠీబికి ఇచ్చిన ఇంటర్వ్యూలో భాగంగా వ్యాఖ్యలు చేశారు. త్వరలో జరగబోయే బీహార్ అసెంబ్లీ ఎన్నికల్లో ఎన్డీయే విజయం సాధిస్తుందని విశ్వాసం వ్యక్తం చేశారు. బీహార్ సిఎం నీతిష్ కుమార్, అధికార కూటమి అభ్యర్థుల తరపున ప్రచారం చేస్తానని వెల్లడించారు.

సోషల్ మీడియా వేదంతులను నమ్మకండి


: హెచ్చరికలు మంత్రి అనిత



అనకాపల్లి కలెక్టర్ కార్యాలయం నుండి హెచ్చరికలు మంత్రి అనిత వీడియో కాన్ఫరెన్స్ ద్వారా అత్యవసర సమీక్ష నిర్వహించారు. ఎలాంటి పరిస్థితులైనా ఎదుర్కొనేందుకు కలెక్టర్లు, ఎస్పీలు, ప్రభుత్వ యంత్రాంగం సిద్ధంగా ఉండాలన్నారు. అత్యవసర పరిస్థితుల్లో ప్రజలు 112, 1070, లేదా 1800-425-0101 సంబర్ధకు సంప్రదించాలని చెప్పారు. సోషల్ మీడియాలో వ్యాపించే వదంతులను నమ్మకుండా, అధికారిక సమాచారాన్ని మాత్రమే విశ్వసించాలని హెచ్చరికలు మంత్రి విజ్ఞప్తి చేశారు.

దూసుకొస్తున్న 'మొంఠా' తుపాను

విశాఖ : అక్టోబరు 25, (సందేశం టైమ్స్) :- మొంఠా తుపాను దూసుకొస్తోంది. బంగాళాఖాతంలో ఏర్పడిన అల్పపీడనం రానున్న సోమవారం నాటికి తుపానుగా మారే అవకాశం ఉందని విశాఖ తుపాను హెచ్చరికల కేంద్రం వెల్లడించింది. దీని ప్రభావంతో ఎపిలోని పలు జిల్లాల్లో భారీ వర్షాలు కురసే అవకాశం ఉందని, ప్రజలంతా అప్రమత్తంగా ఉండాలని విశాఖ తుపాను హెచ్చరికల కేంద్రం సీనియర్ డ్యూటీ ఆఫీసర్ జగన్నాధ కుమార్ తెలిపారు. %"మొంఠా" గా పిలిచే ఈ తుపాను కాకినాడ సమీపంలో 28వ తేదీ సాయంత్రం తరువాత తీరం దాటుతుందని ఎపి వివక్షల నిర్వహణా సంస్థ తెలిపింది. ఆ సమయంలో గంటకు 90 నుంచి 110 కిలోమీటర్ల



వేగంతో ఈదురుగాలులు వీస్తాయని తెలిపింది. అల్పపీడన ప్రభావంతో 70% ఇసుక కేంద్రం, మూడు రోజులుగా ఎపిలోని పలు జిల్లాల్లో భారీ వర్షాలు కురుస్తున్నాయి. బంగాళాఖాతంలో ఏర్పడిన అల్పపీడనం, స్థానిక వాతావరణ పరిస్థితుల వల్ల ఇలా జరుగుతుందని విశాఖ తుపాను హెచ్చరికల కేంద్రం తెలిపింది.

మరో 20 రోజుల్లో సుందర పుట్టవర్తి..



ఇప్పటికే రూ. 10 కోట్లతో అభివృద్ధి పనులు చేపట్టినట్లు తెలిపారు. మరో 20 రోజుల్లో పనులు పూర్తిచేయాలని అధికారులు, కాంట్రాక్టర్లను ఆదేశించినట్లు వెల్లడించారు. అభివృద్ధి పనుల్లో భాగంగా పడమటిగేట్ రోడ్డు అభివృద్ధికి రూ. 1.4 కోట్లు, వీధిలైట్లు రూ. 20 లక్షలు, డ్రైనేజీ రిపేర్, శానిటేషన్ రూ. 70 లక్షలు, డీఎంఎఫ్, మునిసిపాలిటీ స్పెషల్ గ్రాంట్ నిధుల ద్వారా మునిసిపాలిటీలో అభివృద్ధి పనులకు మరో రూ. 1.5 కోట్ల వ్యయం చేస్తున్నామన్నారు. శానిటేషన్ మరమ్మత్తు పనులు కోసం ఆదనంగా నింధారారెడ్డి ప్రకటనలో తెలిపారు. 20 మంది కార్మికులను నియమించినట్లు తెలిపారు.

ప్రవాసాంధ్రులకు కొత్త పథకం..

దుబాయ్ లో ప్రారంభించిన సీఎం

అమరావతి, అక్టోబరు 25, (సందేశం టైమ్స్) - గల్ఫ్ దేశాల్లో పనిచేస్తున్న ప్రవాసాంధ్రులకు భరోసా కల్పించేందుకు కూటమి ప్రభుత్వం ఓ పథకాన్ని తీసుకువచ్చింది. 'ప్రవాసాంధ్ర భరోసా' పేరుతో ప్రత్యేక బీమా పథకాన్ని ప్రవేశపెట్టింది. ఈ పథకాన్ని ముఖ్యమంత్రి చంద్రబాబు నాయుడు దుబాయ్ లో ప్రారంభించారు. ప్రవాసాంధ్రుల సంక్షేమం, అభివృద్ధి, భద్రతలో భాగంగా ఆంధ్రప్రదేశ్ ప్రభుత్వం ఏపీఎన్ఆర్టీ సొసైటీ ద్వారా ప్రవాసాంధ్ర భరోసా బీమా పథకాన్ని అందించనుంది. ఈ పథకం ద్వారా విదేశాల్లో పనిచేస్తున్న ఆంధ్రాకు చెందిన ఉద్యోగులు, విద్యార్థులకు లబ్ధి చేకూరనుంది. ఉద్యోగులు, వలస కార్మికులు, విద్యార్థుల కోసం ఈ పథకం తీసుకొచ్చింది రాష్ట్ర సర్కార్. బీమా చేయబడిన వ్యక్తి ప్రమాదం వల్ల మరణించినా, శాశ్వత అంగవైకల్యం కలిగిన రూ. 10 లక్షల రూపాయల ఆర్థిక సహాయాన్ని అందించనున్నారు. ఈ పథకాన్ని ఆంధ్రప్రదేశ్ నుంచి విదేశాలకు వెళ్లిన ప్రతి ఒక్కరూ



వినియోగించుకోవచ్చని సీఎం చంద్రబాబు తెలిపారు. ఈ పథకంలో నమోదు చేసుకోవడానికి వెబ్ సైట్ ను సందర్శించవచ్చు. మరిన్ని వివరాల కోసం 24/7 అందుబాటులో ఉండేలా హెల్ప్ లైన్ నెంబర్ 91 863 2340678, వాట్సాప్ నెంబర్ 91 85000 27678 లకు ఫోన్ చేసి సమాచారం తెలుసుకోవాలని తెలిపారు.

ఆస్ట్రేలియా పర్యటనపై లోకేష్ ఆసక్తికర ట్వీట్

అమరావతి, అక్టోబరు 25, (సందేశం టైమ్స్) :- రాష్ట్రానికి భారీగా పెట్టుబడులను తీసుకురావడమే లక్ష్యంగా మంత్రి నారా లోకేష్ విదేశీ పర్యటన కొనసాగింది. ఏడు రోజుల పాటు ఆస్ట్రేలియాలో పర్యటించిన లోకేష్.. వివిధ సంస్థలు, యూనివర్సిటీల ప్రతినిధులతో సమావేశమయ్యారు. ఏపీలో పెట్టుబడులు పెట్టాలంటూ ఆహ్వానించారు. ఇక నేటితో లోకేష్ ఆస్ట్రేలియా పర్యటన ముగిసింది. దీనిపై మంత్రి సామాజిక మార్గమం ఎక్స్ వేదికగా స్పందిస్తూ.. ఆస్ట్రేలియా పర్యటనపై పలు ఆసక్తికర విషయాలు తెలియజేశారు. యూనివర్సిటీలు, ప్రముఖ పరిశ్రమల ప్రతినిధులను కలిశానని... ఎన్నో విషయాలను నేర్చుకున్నానని లోకేష్ వెల్లడించారు. లోకేష్ ట్వీట్... 'ఆస్ట్రేలియాలో నాలుగు నగరాల్లో జరిగిన నా 7 రోజులు పర్యటన ఇంతటితో ముగిసింది. యూనివర్సిటీలు, ప్రముఖ పరిశ్రమలు, భారత్ %-% ఆస్ట్రేలియా మండళ్లు, సముద్ర ఆహార సంస్థలు, క్రీడా కేంద్రాలు ప్రతి చోటా చాలా విషయాలు నేర్చుకున్నాను. %వి%2.4 ట్రిలియన్ నమ్ముతున్నాను' అంటూ మంత్రి లోకేష్ ట్వీట్ చేశారు.



ఆర్థిక వ్యవస్థ వైపు సాగుతున్న ఈ సమయంలో, మన క్రామిక శక్తి మరింత బలోపేతం చేయడానికి ఉన్న అవకాశాలు పరిశీలించాను. పరిశోధన, అభివృద్ధి నైపుణ్యాలు పెంపొందించుకోవడంపై ప్రత్యేకంగా దృష్టి పెట్టాను. క్రీడలను కూడా ఆర్థికాభివృద్ధి దిశగా తీసుకెళ్లే పెద్ద అవకాశంగా నేను చూస్తున్నాను. ఈ పర్యటన నుంచి ఎన్నో కొత్త అనుభవాలు, ఆలోచనలు తీసుకువెళ్తున్నాను. ఇవి త్వరలో ఆంధ్రప్రదేశ్ కు ఉపయోగపడే భాగస్వామ్యాలిగా మారతాయని నమ్ముతున్నాను' అంటూ మంత్రి లోకేష్ ట్వీట్ చేశారు.

వారి విమర్శలను గట్టిగా తిప్పికొడదాం: కూటమి నేతలు



అమరావతి, అక్టోబరు 25, (సందేశం టైమ్స్) - ఉమ్మడి కృష్ణ జిల్లా కూటమి నేతల సమావేశం ముగిసింది. స్థానిక సంస్థల ఎన్నికల అజెండాగా ఈ భేటీ జరిగింది. నియోజకవర్గాల సమస్యలపై త్వరలో ముఖ్యమంత్రి

చంద్రబాబును కలవాలని నేతలు నిర్ణయించారు. మాజీ మంత్రులు పేర్ని నాని, జోగి రమేష్ విమర్శలను గట్టిగా తిప్పి కొట్టాలని... ఇక నుంచి వైసీపీ నేతల విమర్శలపై ఉమ్మడి జిల్లా నేతలతో సమన్వయం ఎదుర్కోవాలని నిర్ణయం తీసుకున్నారు. రాజీయే స్థానిక సంస్థల ఎన్నికల వ్యూహం ఇప్పటి నుంచి నిర్ణయం చేసుకోవాలని కూటమి నేతలు నిర్ణయించారు. సమావేశం అనంతరం మంత్రి కొల్లూ రవీంద్ర మాట్లాడుతూ.. ప్రభుత్వం గత సంవత్సర కాలంగా చేస్తున్న అభివృద్ధిపై రాజీయే కాలంలో చేసే కార్యక్రమాల గురించి సమావేశమైనట్లు వెల్లడించారు. వైసీపీ గతంలో చేసిన అక్రమాలన్నింటినీ బయటకు తీస్తామన్నారు. ఉమ్మడి కృష్ణ జిల్లా అభివృద్ధికి ఏం చేయాలనే అంశంపై చర్చించినట్లు చెప్పారు. జగన్ మోహన్ రెడ్డికి అసలు డేటా సెంటర్ అంటే ఏమిటో తెలియక మాట్లాడుతున్నారని విమర్శించారు. రాజకీయాల కోసం రాష్ట్రాన్ని నాశనం చేశారని ఆరోపించారు. జగన్ మధ్యం గురించి మాట్లాడే అర్హత లేదని.. పనికి రాని బ్రాండ్ లు అమ్మిన ఘనత జగన్ దే అంటూ దుయ్యబట్టారు.

అదానీ కంపెనీల్లో ఎల్ఐసి పెట్టుబడులు నిరాధారం : ఎల్ఐసి

న్యూఢిల్లీ : అక్టోబరు 25, (సందేశం టైమ్స్) :- లైఫ్ ఇన్సూరెన్స్ కార్పొరేషన్ (ఎల్ఐసి) నుంచి 30 కోట్ల రూపాయల పాలసీదారుల పొదుపు మొత్తాన్ని అదానీ గ్రూప్ కు మళ్లించడానికి ఈ ఏడాది మే నెలలో భారత అధికారులు ప్రయత్నించారని, ఆ విధమైన ప్రయత్నాలు చేశారని ది వాషింగ్టన్ పోస్ట్ చేసిన నివేదిక సంచలనంగా మారింది. అయితే ఈ నివేదికను ఎల్ఐసి తోసిపుచ్చింది. ఇవి తప్పుడు ఆరోపణలుగా ఎల్ఐసి స్పష్టం చేసింది. ఈ మేరకు శనివారం ఎల్ఐసి ఓ

ప్రకటనను విడుదల చేసింది. ఎల్ఐసి స్థిరత్వంతో దూరంగా ఉన్నాయి. ఎల్ఐసి ద్వారా అదానీ తీసుకునే నిర్ణయ ప్రక్రియను హాచీసే ఉద్దేశంతోనే, గ్రూప్ ఆఫ్ కంపెనీలలోకి నిధులను ఎల్ఐసి కున్న కీర్తి ప్రతిష్టలను దెబ్బతీయడానికే చొప్పించడానికి ఎల్ఐసి ప్రయత్నించిందని ఇలాంటి ప్రకటన చేస్తున్నట్లు కనిపిస్తున్నాయని వాషింగ్టన్ పోస్ట్ వ్యాసం పేర్కొంది. అయితే ప్రకటనలో ఎల్ఐసి సంస్థ తెలిపింది. ఎల్ఐసి అనేది వాషింగ్టన్ పోస్ట్ వ్యాసంలో భారతదేశంలో బలమైన ఆర్థికరంగ వున్నది. ఎల్ఐసి ఆరోపించినట్లుగా అదానీ కంపెనీల్లో పెట్టుబడి నిర్ణయాలు బాహ్యకారకాలచే పెట్టుబడుల కోసం ఎటువంటి వత్సాన్ని ప్రభావితం చేయని వాషింగ్టన్ పోస్ట్ చేసిన కానీ, ప్రణాళికను కానీ ఎప్పుడూ నిర్ణయం చేయలేదని ఎల్ఐసి పేర్కొంది.

హుజూర్ గర్లో మెగా జాబ్ మేళా - 3041 మందికి ఉద్యోగ నియామక పత్రాలు



నూర్యాపేట, 25 అక్టోబర్ 2025: హుజూర్ గర్ పట్టణంలో నిర్వహించిన మెగా జాబ్ మేళా ద్వారా 40 వేల మంది యువత ఆన్ లైన్ ద్వారా నమోదు చేసుకోగా, అందులో 20,463 మంది అభ్యర్థులు ఇంటర్వ్యూకు హాజరయ్యారు. వీరిలో 3,041 మంది ఉద్యోగాలకు ఎంపికైనట్లు రాష్ట్ర నీటిపారుదల మరియు పౌరసరఫరాల శాఖ మంత్రి నల్లమూడ ఉత్తమ్ రెడ్డి తెలిపారు. శనివారం సాయంత్రం హుజూర్ గర్లోని తన క్యాంప్ కార్యాలయంలో మాట్లాడిన మంత్రి శ్రీ ఉత్తమ్ కుమార్ రెడ్డి మాట్లాడుతూ, విభాగాల వారీగా ఇంటర్వ్యూకు హాజరైన అభ్యర్థులు, ఎంపికైన వివరాలు తెలిపారు:

- ఐటీ, ఎడ్యు టెక్నాలజీ %౬% స్కీల్స్ ట్రైనింగ్ విభాగంలో 5,547 మంది ఇంటర్వ్యూకు హాజరై, 827 మంది ఎంపిక, 370 మంది షార్ట్ లిస్ట్.
- సర్వీస్, మొబైల్ సేల్స్ ఎగ్జిక్యూటివ్ విభాగంలో 3,850 మంది ఇంటర్వ్యూకు హాజరై, 391 మంది ఎంపిక, 804 మంది షార్ట్ లిస్ట్.
- మాన్యుఫ్యాక్చరింగ్ %౬% టెక్నికల్ రంగంలో 4,520 మంది ఇంటర్వ్యూకు హాజరై, 610 మంది ఎంపిక.
- బ్యాంకింగ్, ఫైనాన్స్ %౬% ఇన్సూరెన్స్ విభాగంలో 2,440 మంది ఇంటర్వ్యూకు హాజరై, 713 మంది ఎంపిక.
- ఫారెన్, హెల్త్ కేర్ %౬% హాస్పిటాలిటీ విభాగంలో 2,167 మంది ఇంటర్వ్యూకు హాజరై, 210 మంది ఎంపిక, 195 మంది షార్ట్ లిస్ట్.
- ఆటోమొబైల్స్ రంగంలో 952 మంది ఇంటర్వ్యూకు హాజరై, 102 మంది ఎంపిక, 154 మంది షార్ట్ లిస్ట్.
- లాజిస్టిక్స్ ఎయిర్పోర్ట్ విభాగంలో 1,047 మంది ఇంటర్వ్యూకు హాజరై, 188 మంది ఎంపిక, 10 మంది షార్ట్ లిస్ట్.

మొత్తంగా, 3,041 మంది ఉద్యోగ కోసం ఎంపిక కాగా, 1,533 మంది అభ్యర్థులు షార్ట్ లిస్ట్ అయ్యారు. మొత్తం 4,574 మందికి ఉద్యోగ అవకాశాలు కల్పించడంతో సంతోషంగా ఉందని మంత్రి అన్నారు. అనివార్య కారణాల వల్ల ఆదివారం నిర్వహించాల్సిన జాబ్ మేళా వద్దనినట్లు, ఈ కార్యక్రమాన్ని తరువాత తేదీలో నిర్వహిస్తామని ఆయన చెప్పారు. "గ్రామీణ ప్రాంత యువత ఇంజనీరింగ్ చదివి, హైదరాబాద్ వంటి నగరాలకు వెళ్లి ఉద్యోగాలు పొందడంలో సులభతలు లేవని తెలిసింది. అందుకే కార్పొరేట్ కంపెనీలను హుజూర్ గర్ కు తీసుకురావడం జరిగింది" అని మంత్రి పేర్కొన్నారు. ఈ కార్యక్రమంలో గ్రంథాలయ సంస్థ చైర్మన్ వంగవీటి రామారావు, చింతల లక్ష్మీనారాయణ రెడ్డి, తన్నీర్ మల్లిఖార్జున్, దొంగరి వెంకటేశ్వర్లు, కొత్త శ్రీనివాస్ తదితరులు పాల్గొన్నారు. ఒకటి నల్గొండ జిల్లా ప్రజాప్రతినిధులు, కలెక్టర్, ఎస్పీ, అన్ని శాఖల అధికారులకు మంత్రి కృతజ్ఞతలు తెలిపారు.

నారాయణభేడ్ డిపో మేనేజర్ మల్లేశయ్యకు బదిలీ

వరంగల్ డిపో మేనేజర్ గా బాధ్యతలు స్వీకరణ



పనిచేసిన మల్లేశయ్య గారికి బదిలీగా వరంగల్ డిపో మేనేజర్ గా నియామకం జరిగింది. ఈ సందర్భంగా ఆయన వరంగల్ లో డ్యూటీ బాధ్యతలు స్వీకరించారు. వరంగల్ రీజినల్ మేనేజర్ విజయ భాను మల్లేశయ్య గారిని సన్మానించి, కొత్త పదవిలో విజయవంతమైన బాధ్యతల నిర్వహణకు శుభాకాంక్షలు తెలిపారు. డిపో సిబ్బంది అందరూ మల్లేశయ్య గారిని ఆప్యాయంగా వలకరించి, అభినందనలు తెలిపారు. ఈ సందర్భంగా మల్లేశయ్య మాట్లాడుతూ, సంస్థ అభివృద్ధి కోసం కృషి చేస్తానని, సిబ్బంది సహకారంతో మెరుగైన సేవలు అందిస్తానని తెలిపారు.



చేస్తానని, సిబ్బంది సహకారంతో మెరుగైన సేవలు అందిస్తానని తెలిపారు.

సందేశం టైమ్స్ :సంగారెడ్డి జిల్లా ప్రతినిధి అక్టోబర్ 25 నారాయణభేడ్ ఆర్డీసీ డిపో మేనేజర్ గా

చివరి గింజి వరకు కొంటాం

- వరి ధాన్యం కొనుగోలు కేంద్రాలు ప్రారంభించిన
- జిల్లా గ్రంథాలయ సంస్థ చైర్మన్ చిలుముల సుహాసిని రెడ్డి




సందేశం టైమ్స్: సంగారెడ్డి నియోజకవర్గ ఇన్చార్జి అక్టోబర్ 25 : ప్రభుత్వం వరి ధాన్యం చివరిగింజి వరకూ కొనుగోలు చేస్తుందని మెదక్ జిల్లా గ్రంథాలయ సంస్థ చైర్మన్ చిలుముల సుహాసిని రెడ్డి స్పష్టం చేశారు. నర్సాపూర్ నియోజకవర్గం శివంపేట్ మండలంలోని కొంతన పల్లి, ఉసిరిక పల్లి, రత్నాపూర్, సీతారాం తండా, అల్లిపూర్ మరియు పిల్లట్ల, గ్రామాలలో ఏర్పాటు చేసిన వరి ధాన్యం కొనుగోలు కేంద్రాలను శనివారం ఆమె ప్రారంభించారు. ఈ సందర్భంగా సుహాసిని రెడ్డి మాట్లాడుతూ రైతులు పంట ఉత్పత్తులను దళారులకు విక్రయించి నష్టపోకుండా కొనుగోలు కేంద్రాల్లోనే విక్రయించాలన్నారు. ధాన్యం

తూకంలో అధికంగా తరుగు తీసుకుంటే మిల్లర్లపై చర్యలు తీసుకుంటామని హెచ్చరించారు. ధాన్యం విక్రయించేందుకు ఎవరికి దబ్బులు ఇవ్వవద్దని సూచించారు.

ఈ కార్యక్రమంలో చైర్మన్ చింతల వెంకటరామిరెడ్డి, మధు యాదవ్, వైస్ చైర్మన్ వేణుగోపాల్ రెడ్డి, మండల సీనియర్ నాయకులు బండారి గంగాధర్, సోనీ రావి నాయక్, డైరెక్టర్ అంజిరెడ్డి, హౌస్ టాంట్ గౌడ్, వందన మౌనిక రాము, నాయకులు, పెద్ద ఎత్తున రైతులు వివిధ గ్రామ ప్రజలు కాంగ్రెస్ పార్టీ నాయకులు, కార్యకర్తలు, తదితరులు పాల్గొన్నారు.

వ్యవసాయ పరికరాలకు దరఖాస్తుల స్వీకరణ? ఏడిప రమాదేవి.



సందేశం టైమ్స్:సంగారెడ్డి జిల్లా ప్రతినిధి 25అక్టోబర్ సంగారెడ్డి జిల్లా: జోగిపేట రైతులకు సబ్సిడీపై వ్యవసాయ పరికరాలు పంపిణీ సిద్ధంగా

ఉన్నాయని ఏడిప రమాదేవి తెలిపారు. ఈ పరికరాలు అవసరమైన రైతులు వెంటనే దరఖాస్తులు చేసుకోవాలని అన్నారు. ఎస్సీ, ఎస్టీ మహిళ రైతులకు 50 శాతం సబ్సిడీ, ఇతర రైతులకు 40 శాతం సబ్సిడీపై పరికరాలు అందిస్తామన్నారు. బ్యాటరీ స్ప్రేయర్లు, పవర్ స్ప్రేయర్లు, రోటవేటర్లు, సీడ్ కం పెర్ఫెక్టర్, డ్రిల్లు, కేజిబిల్, పవర్ విడర్లు, బ్రష్ కట్టర్లు, పవర్ టీల్లర్లు, పరికరాలు అందుబాటులో ఉన్నాయన్నారు. దరఖాస్తు ఫారం ఆధార్ కార్డు, పట్టాదారు పాస్ పుస్తకం, ట్రాక్టర్ పరికరాలకు ఆర్ సి జిరాక్స్, రెండు పాస్పోర్ట్ సైజ్ ఫోటోలు, సాయిల్ హెల్త్ కార్డు తప్పనిసరిగా చేపడవి అందోల్, చౌటకూర్, పుల్లల్, హత్పూర్, మండలాలకు సంబంధించిన క్లస్టర్ ఏ ఈ ఓ లకు దరఖాస్తులు చేసుకోవాలని ఏడిప రమాదేవి మండల వ్యవసాయ అధికారి హరి తెలియజేశారు.

అనారోగ్యంతో బాధపడుతున్న బాధితులను పరామర్శించిన ప్రముఖులు



సందేశం టైమ్స్:సంగారెడ్డి నియోజకవర్గ ఇన్చార్జి, అక్టోబర్ 25 : ఈరోజు మెదక్ జిల్లా శివంపేట మండలం పిల్లట్ల గ్రామంలో గత కొన్ని రోజుల క్రితం అనారోగ్యంతో బాధపడుతున్న రెండు కుటుంబాలు. బండారి ఎల్లయ్య, పిల్లి మారుతి గారిని వారి నివాసానికి వెళ్లి పరామర్శించిన మెదక్ జిల్లా గ్రంథాలయ సంస్థ చైర్మన్ చిలుముల సుహాసిని రెడ్డి గారు. కాంగ్రెస్ నాయకులు ప్రముఖ సంఘ సేవకులు బండారి గంగాధర్ గారు. చైర్మన్ చింతల వెంకటరామిరెడ్డి గారు. రెండు కుటుంబాలను పరామర్శించడం జరిగింది. మీకు మాతోని ఎలాంటి సహాయ సహకారాలు ఉన్న మేము అందుబాటులో ఉండి మీ ఆరోగ్యానికి సహాయ సహకారాలు అందిస్తామని చెప్పడం జరిగింది. ఈ కార్యక్రమంలో వైస్ చైర్మన్ వేణుగోపాల్ రెడ్డి, బి జి ఆర్ యువసేన అధ్యక్షుడు కుమ్మరి నాగరాజు. కాంగ్రెస్ నాయకులు బండారి కిష్టయ్య. బండారి ముత్యాల. బండారి నాగేష్. గుల్లయ్య గారి రాములు. బోసు లింగం. పిల్లి వెంకటయ్య. విద్యా కమిటీ మాజీ చైర్మన్ కిల్లి మధు. బండారి సాయి కిరణ్. పిల్లి నరేష్. తదితరులు పెద్దలు పాల్గొన్నారు....

గారు. కాంగ్రెస్ నాయకులు ప్రముఖ సంఘ సేవకులు బండారి గంగాధర్ గారు. చైర్మన్ చింతల వెంకటరామిరెడ్డి గారు. రెండు కుటుంబాలను పరామర్శించడం జరిగింది. మీకు మాతోని ఎలాంటి సహాయ సహకారాలు ఉన్న మేము అందుబాటులో ఉండి మీ ఆరోగ్యానికి సహాయ సహకారాలు అందిస్తామని చెప్పడం జరిగింది. ఈ కార్యక్రమంలో వైస్ చైర్మన్ వేణుగోపాల్ రెడ్డి, బి జి ఆర్ యువసేన అధ్యక్షుడు కుమ్మరి నాగరాజు. కాంగ్రెస్ నాయకులు బండారి కిష్టయ్య. బండారి ముత్యాల. బండారి నాగేష్. గుల్లయ్య గారి రాములు. బోసు లింగం. పిల్లి వెంకటయ్య. విద్యా కమిటీ మాజీ చైర్మన్ కిల్లి మధు. బండారి సాయి కిరణ్. పిల్లి నరేష్. తదితరులు పెద్దలు పాల్గొన్నారు....

కూలిన ఇల్లు

సందేశం టైమ్స్ :సంగారెడ్డి నియోజకవర్గ ఇన్చార్జి అక్టోబర్ 25: ఈరోజు మెదక్ జిల్లా శివంపేట్ మండలం పిల్లట్ల గ్రామంలో ఈ సంవత్సరం భారీ వర్షాల కారణంగా ఇండ్లు కూలిపోయిన కుటుంబాలు కమ్మరి భాస్కర్, కమ్మరి రాజయ్య, కమ్మరి సురేష్. కుటుంబాలను పరామర్శించిన మెదక్ జిల్లా గ్రంథాలయ సంస్థ చైర్ పర్సన్ చిలుముల సుహాసిని రెడ్డి గారు. ప్రముఖ సంఘ సేవకులు కాంగ్రెస్ నాయకులు బండారి గంగాధర్ వారి కుటుంబాలకు తెలంగాణ రాష్ట్ర ప్రభుత్వం శ్రీ గౌరవ ఎనుముల రేవంత్ రెడ్డిగారు ఏర్పాటు చేసినటువంటి ఇండ్లు లేని నిరుపేద కుటుంబాలకు ఇందిరమ్మ ఇండ్లు ఇప్పిస్తానని భరోసా ఇవ్వడం జరిగింది. మీ కుటుంబాలకు ఎప్పుడు అండగా ఉంటానని మాట ఇవ్వడం జరిగింది. ఇండ్లు లేనివారు ప్రభుత్వం నుంచి వచ్చేటటువంటి రెండో విడత ప్రజాపాలన దరఖాస్తు చేసుకున్న వారికి ఇందిరమ్మ ఇండ్లు జాబితాలో ఉన్న వారికి అందే లాగా నా సహాయ సహకారాలు నిరుపేద కుటుంబాలకు అండగా



ఉంటానని మాట ఇవ్వడం జరిగింది. ఈ కార్యక్రమంలో కాంగ్రెస్ నాయకులు బండారి కిష్టయ్య. బండారి నాగేష్. పిల్లి అంజయ్య. గుల్లయ్య గారి రాములు. బోసు లింగం. పిల్లి వెంకటయ్య, కుమ్మరి నాగరాజు. బండారి సాయి కిరణ్. కమ్మరి మధుసూదన్. పిల్లి మణికంఠ. తదితరులు గ్రామ పెద్దలు పాల్గొన్నారు.

మృతిడి కుటుంబానికి పరామర్శ.

- అంతిమ సంస్కారాలకు ఆర్థిక సాయం అందించిన
- యువ నాయకుడు ఒగ్గు సాయికుమార్ యాదవ్



సందేశం టైమ్స్:సంగారెడ్డి జిల్లా ప్రతినిధి 25అక్టోబర్ సంగారెడ్డి జిల్లా: అందోల్ మండల్ నేరేడు గుంట గ్రామంలో గత కొన్ని నెలలుగా అనారోగ్యంతో బాధపడుతున్న గడ్డం కృష్ణ హఠాత్తుగా ఈరోజు మరణించాడు అది తెలుసుకున్న గ్రామ యువ నాయకుడు ఒగ్గు సాయికుమార్ యాదవ్ వారి కుటుంబానికి పరామర్శించి అంతిమయాత్రలు పాల్గొని, వారికి ఆర్థిక సాయం అందజేశాడు. మీ కుటుంబానికి ఎలాంటి ఆపద వచ్చినా ఒక ఇంటికి పెద్ద కొడుకులా మిమ్మల్ని మీ కుటుంబానికి అండగా ఉంటాను అని భరోసా ఒగ్గు సాయికుమార్ యాదవ్ ఇచ్చాడు.

సంపాదకీయం

పర్యావరణ స్వచ్ఛత ధార్మిక కర్తవ్యం

నింగిలో కాంతి పుంజాలు, ఆకాశాన్ని బద్దలు కొట్టే శబ్దాలవాయి... దీపావళి నడి రేయి.. అయినా ఎడతెగని టపాసుల మోతలు... నిద్ర పట్టడం లేదు, విసుగు కమ్మేస్తోంది. సమీపంలో ఉన్న ఒక పోలీస్ స్టేషన్ కు ఫోన్ చేశాను. 'అర్ధరాత్రి దాటిపోయింది. టపాకారులు ఇంకా పేలుతూనే ఉన్నారు. సుప్రీం కోర్టు నిర్దేశించిన మార్గదర్శకాల ప్రకారం, నిబంధనలను ఉల్లంఘించిన వారిపై చర్య తీసుకుంటారా?' అవలీలైతే నుంచి అలసట ధ్వనిస్తున్న గొంతు వినిపించింది: 'మా ప్రయత్నం మేము చేస్తున్నాం, అయితే ప్రజలు మా మాట వినడం లేదు'. ఆ రాత్రి దూరంలో ఉన్న కానిస్టేబుల్ పట్ల జాలి కలిగింది. పౌరులు లెక్క చేయనప్పుడు, రాత్రి పది తరువాత టపాసులు కాల్చుకూడదన్న కోర్టు ఆదేశాన్ని వారు ఎలా అమలుపరచగలరు? మరుసటి ఉదయం యథావిధిగా, చెంతనే ఉన్న ఒక ఉద్యానవనంలో వ్యాహృతికి వెళ్లాను. చల్లగాలి, కాదు, విషతుల్య వాయువును శ్వాసిస్తూ నడుస్తున్నాను. శరద్ృతువు ఉదయం సూర్యకాంతి స్నానంలో దట్టమైన, నల్లని పొగమంచు! క్రితం రాత్రి కొంత మంది ఆనందోత్సాహాల అనివార్య పర్యవసానమిది, ఎంతో మంది ఇతరులకు భరింపరాని యాతన, సందేహం లేదు. భారతదేశ రాజధాని, ప్రపంచంలోనే అత్యంత కాలుష్య సగరాలలో ఒకటిగా ఉన్నది! ఇందుకు జవాబుదారీ ఎవరు? అక్టోబర్ నుంచి జనవరి మధ్యనాళ్ల దాకా న్యూఢిల్లీలో వాయు కాలుష్యం ప్రమాదకర స్థాయి దాటడం కద్దు. అందునా దీపావళి వండుగ రోజుల్లో గాలి నాణ్యత మరింత అధ్వాన్నమైపోతోంది. శ్వాసకోశ వ్యాధులు మరింత తీవ్రమవుతాయి. ఆ రోగాలు లేనివారు సైతం విషపూరిత గాలిని పీల్చి అనారోగ్యం కోరల్లో చిక్కుకోవడం పరిపాటి. దీపావళి వండుగ సందర్భంలో టపాసులపై నిషేధాన్ని ఎత్తివేయాలని భారత ప్రధాన న్యాయమూర్తి జస్టిస్ బీఆర్ గవాయ్ నేతృత్వంలోని ధర్మాసనం ఎందుకు నిర్ణయం తీసుకున్నది? 'విరుద్ధ ఆసక్తుల' మధ్య సమతుల్యతకు గౌరవనీయ న్యాయమూర్తులు చిత్తశుద్ధితో ప్రయత్నించారా? లేక బాణసంచాపై ఆంక్షలు హిందూ మనోభావాలను వ్యతిరేకించడమేనని వాదిస్తున్న వారిని అనుసరించేందుకే సర్వోన్నత న్యాయస్థానం ఆ నిర్ణయం తీసుకున్నదా? తనపై గర్హనీయమైన బూటడాడికి కారణమైన (విప్పువు ప్రతిమపై) స్వీయ వ్యాఖ్యలకు సీజీబి ఇప్పటికే హిందుత్వవాదుల నుంచి తీవ్ర విమర్శల నెదుర్కొంటున్నారు. తన శత్రువులతో శాంతి పడేందుకే ఆయన ఈ నిర్ణయం తీసుకున్నారా? 'గ్రీన్ క్రాకర్స్' (ఈ పదం ఒక విరోధాభాసాలంకారం)ను ఆమోదించడం సమర్థనీయమేనా? దీపావళి వేడుకలు, పర్యావరణ పరిరక్షణకు అదొక మధ్యేదారి అని భావించారా? న్యాయమూర్తుల ఉద్దేశం ఏమైనప్పటికీ మరింత బాణసంచాకు అనుమతినివ్వడం టపాసులను మరింత నిర్భయంగా కాలేందుకే పౌరులను పురిగొల్పింది. టపాకారుల తయారీదారులకు అనుకూలంగా వ్యవహరిస్తున్న ఢిల్లీ ప్రభుత్వం తాము నిర్దేశించిన నిబంధనలను అమలు పరచగలదని సర్వోన్నత న్యాయమూర్తులు ఆశించారా? ఢిల్లీ ప్రభుత్వం తన పక్షపాత వైఖరిని నిస్సిగ్గుగా బయటపెట్టుకున్నది. 27 ఏళ్ల 'వనవాసం' అనంతరం బీజేపీ ఈ విదాది ఫిబ్రవరిలో ఢిల్లీ కేంద్ర పాలిత ప్రాంతంలో అధికారంలోకి వచ్చింది. టపాకారుల ఆనందోత్సాహాలను ఢిల్లీ వాసులకు మళ్లీ ఇస్తామనేది బీజేపీ ఇచ్చిన హామీలలో ఒకటి. మురుగునీటి పారుదల సదుపాయాలను మెరుగుపరచడం, రోడ్లపై కొండలుగా పేరుకు పోతున్న చెత్తా చెదరాన్ని తొలగించడం మొదలైన తక్షణ కర్తవ్యాలను నిర్వహించడానికి బదులు 'దీపావళి' టపాసుల వేడుక సంప్రదాయాన్ని పునరుద్ధరించేందుకు అధికారంలో ఉన్నవారు దృఢంగా నిర్ణయించుకున్నారు. దీపావళి వండుగ రోజుల్లో టపాసులు పేల్చడం 'ఒక సాంస్కృతిక వేడుక' అని ముఖ్యమంత్రి రేఖా గుప్తా అభివర్ణించారు. మంచిది. అయితే ప్రజల ఆరోగ్యానికి వాటిల్లే హాని విషయమేమిటి? బాణసంచాను నిషేధించడం ద్వారా ఆపే ప్రభుత్వం హిందువులకు వ్యతిరేకంగా వ్యవహరించిందని బీజేపీ వదే పదే ఆరోపించింది. ఇదొక ప్రమాదకరమైన వాదన. అత్యంత ప్రధానమైన ప్రజాస్వామ్య అంశాన్ని మతంతో ముడిపెట్టేందుకు ఉద్దేశించిన వాదన అది. మొరటు మెజారిటీయన్ రాజకీయాలకు అదొక తార్కాణం. ఇటువంటి అపాతక జనాకర్షక కథనాల కారణంగా ప్రతిపక్షాలు అత్యర్థణలో పడిపోయాయి. నిర్మల పర్యావరణం కంటే మతపరమైన బుజ్జిగంపే ఎక్కువ ఓట్లు తీసుకువస్తుంది మరి. బాణసంచా కాల్చడమనేది దీపావళి వేడుకల్లో అంతర్భాగమని చెప్పేందుకు చారిత్రక సాక్ష్యాధారాలు లేవు. మన పెద్దలు, పూర్వీకులు దీపావళిని వెలుగుల పండుగగా చూశారేగానీ చెవులు చిల్లులు వదే శబ్దపాలుగా ఎవరూ పరిగణించలేదు. దీపకాంతల దృశ్యం భవిష్యత్తుకు భరోసానిచ్చే ఆశాజ్యోతిగా భావించడం పరిపాటి. బాణసంచా తయారీ ఇటీవలి కాలంలోనే వందల కోట్ల వ్యాపారమై పోయింది. వినియోగదారు మతతత్వం ఆ వ్యాపారానికి తోడయింది. దీంతో మతపరమైన ప్రతి సందర్భమూ ఒక మహావేడుకగా పరిణమించింది. వ్యాపారానికి అతీతమైనది ఏదీ లేకుండా పోయింది. సరే, ఓటు బ్యాంకు రాజకీయాలు మతపరమైన భావోద్వేగాలను సంకల్పిత పరచడానికి ప్రాధాన్యమివ్వసాగాయి. బక్రీద్ వండుగనాడు మేకలను వధించేందుకు ముస్లింలకు అనుమతినిస్తున్నప్పుడు, దీపావళి రోజుల్లో హిందువులకు తమ ఇష్టానుసారం బాణసంచాను కాలేందుకు అనుమతి ఎందుకు ఇవ్వకూడదు? ఇదొక అతార్మిక వాదన. తార్మికతపై భావోద్వేగాలు గెలిచినప్పుడు ఇటువంటి అర్థం పర్థం లేని వాదనలు వస్తాయి. ఇది, మనకు మనమే హాని చేసుకోవడమే. సర్వోన్నతన్యాయస్థానం ఆదేశాలను అమలుపరిచేందుకు ప్రభుత్వం నిజంగా నిబద్ధమైతే ఆ విషయాన్ని పోలీసులకు స్పష్టంగా తెలియజేసి ఉండవచ్చింది. కోర్టు ఉత్తర్వును కచ్చితంగా అమలుపరచాలని, నిబంధనలను ఉల్లంఘించిన వారిని లాంఛనప్రాధాన్యత జరిమానాలతో వదిలివేయకూడదని పోలీసులకు గట్టిగా చెప్పి ఉండవచ్చింది. ఈ విషయమై పై స్థాయిలో రాజకీయం సంకల్పం కొరవడింది. అయినా నానా బాధ్యతల బరువుతో కుంగిపోతున్న కానిస్టేబుల్స్ ప్రతి మొహాలలోనూ తిరుగుతూ బాణసంచా పేలుళ్లను నిబంధనల మేరకు అదుపుచేయడం ఎలా సాధ్యం? అది ఆచరణ సాధ్యం కాని విషయం. 'హరిత టపాసు' ఏదో, నిషిద్ధ టపాసు ఏదో చెప్పగల అవగాహన బీజే కానిస్టేబుల్లకు ఉండాలని న్యాయమూర్తులు, నాయకులు భావిస్తున్నారా? చట్టోల్లంఘనకు పాల్పడిన వారిపై పోలీసులు చర్య తీసుకోవాలని వారు ఆశిస్తున్నారా? సామాన్య ప్రజలు స్వచ్ఛందంగా నిబంధనలను పాటించని పక్షంలో బాణసంచాపై నిషేధంకాని, నియంత్రణకాని పనిచేయవనే సత్యాన్ని ఎలా విస్మరిస్తున్నారు?

టెట్ నోటిఫికేషన్ విడుదల

ప్రైవేటు స్కూల్ టీచర్లకూ టెట్ తప్పనిసరి బీకాడీ అభ్యర్థులకే అర్హత మినహాయింపు



అమరావతి, అక్టోబరు 25 (సందేశం టైమ్స్): ఉపాధ్యాయ అర్హత పరీక్ష(టెట్) నోటిఫికేషన్ ను పాఠశాల విద్యాశాఖ శుక్రవారం విడుదల చేసింది. గురువారం మార్గదర్శకాలు, షెడ్యూలుల జారీ చేసిన విషయం తెలిసింది. ప్రభుత్వ ఎయిడెడ్ మేనేజ్మెంట్ల పాఠశాలలతో పాటు ప్రైవేటు పాఠశాలల్లో టీచర్ ఉద్యోగం చేయాలనుకునేవారు కూడా టెట్ ఉత్తీర్ణత సాధించాలని స్పష్టంచేసింది. అర్హత ఉన్న అభ్యర్థులు 1ఎ, 1బి, 2ఎ, 2బి నాలుగు పేజర్లకు దరఖాస్తు చేసుకోవచ్చుని, ఒక్కో పేజరుకు రూ.మెయ్యి ఖాజా చెల్లించాలని పేర్కొంది. సుప్రీంకోర్టు తీర్పు నేపథ్యంలో ఇన్ సర్వీస్

టీచర్లకూ టెట్ రాసే అవకాశం కల్పించింది. దీంతో 2011కు ముందు టెట్ లేకుండా టీచర్ ఉద్యోగం పొందినవారు ఇప్పుడు తప్పనిసరిగా టెట్ ఉత్తీర్ణత సాధించాలని అవసరం ఏర్పడింది. కాగా వారికి విద్యార్హతల్లో కనీస మార్కులు నిబంధనలను మినహాయించింది. అలాగే 2011 జూలై 29కు ముందు బీకాడీ చేసిన, అడ్మిషన్ పొందిన వారికి కూడా విద్యార్హత మార్కుల నుంచి మినహాయింపు ఇచ్చారు. కానీ డీకాడీ చేసిన వారు మాత్రం ఇంటర్మీడియట్ లో కనీస అర్హత మార్కులు సాధించి ఉండాలి. టెట్ పరీక్షలకు ఫస్ట్ కమ్ ఫస్ట్ విధానంలో కేంద్రాలు కేటాయిస్తారు.

వామ్మో మరో ప్రమాదం.. విద్యార్థుల స్కూల్ బస్సుకు

ప్రకాశం, అక్టోబరు 25 (సందేశం టైమ్స్): రాష్ట్రాన్ని బస్సు ప్రమాదాలు వెంటాడుతున్నాయి. వరుస బస్సు ప్రమాదాలు ప్రజలను భయాందోళనకు గురిచేస్తున్నాయి. నిన్న జరిగిన కర్నూలు బస్సు ప్రమాదంలో 19 మంది సజీవదహనం అయిన విషయం తెలిసింది. ఈరోజు కూడా రాష్ట్రంలో మరో రెండు బస్సు ప్రమాదాలు చోటు చేసుకోవడం ఆందోళన కలిగిస్తోంది. అందులో ఒక ప్రైవేటు బస్సుకు కాగా.. మరొకటి స్కూల్ బస్సుకు. అయితే రెండు ప్రమాదాల్లో ప్రయాణికులు, విద్యార్థులు నురక్షితంగా బయటపడటంతో అంతా ఊపిరిపీల్చుకున్నారు. నెల్లూరు జిల్లాలో ఓ ప్రైవేటు ట్రావెల్స్ బస్సు.. లారీని అధిగమించబోయి బరన్ భారీ గేట్లను ఢీకొట్టింది. ఈ ఘటనలో బస్సు ముందు భాగం ధ్వంసం అవగా.. బస్సులో డ్రైవర్లు, 34 మంది ప్రయాణికులు నురక్షితంగా బయటపడ్డారు. ఇక ప్రకాశం జిల్లాలో ఓ స్కూల్ బస్సుకు పెను ప్రమాదం తప్పింది. కొండపిల్లో బస్సులో స్కూల్కు బయలుదేరిన విద్యార్థులు త్వరితే ప్రాణాపాయం నుంచి తప్పించుకున్నారు. ఈరోజు ఉదయం శాంతినికేతన్ స్కూల్కు చెందిన బస్సు.. విద్యార్థులను ఎక్కించుకుని స్కూల్కు బయలుదేరింది. అయితే బస్సు కొండపి సమీపంలోకి రాగానే అదుపుతప్పి అట్టే వాగు వద్ద చప్పాపై నుంచి



పక్కకు ఒరిగింది. అయితే వాగులో నీటి ప్రవాహం లేకపోవడంతో పెను ప్రమాదం తప్పిందైంది. బస్సు ఒరిగిన వెంటనే స్థానికులు హుటాహుటిన అక్కడకు చేరుకుని బస్సులో ఉన్న 40 మంది విద్యార్థులను క్షేమంగా కిందకి దించారు. విషయం తెలిసిన తల్లిదండ్రులు వెంటనే ఘటనా స్థలానికి చేరుకున్నారు.

రైస్ ఫుల్లింగ్ పేరుతో వైద్యురాలికి టోకరా

రూ.1.5 కోట్లు కొల్లగొట్టిన కేటుగాళ్లు ముగ్గురి అరెస్ట్.. రిమాండుకు తరలింపు మిగిలిన నిందితుల కోసం గాలింపు



ఆరిలోవ (విశాఖపట్నం) అక్టోబరు 25 (సందేశం టైమ్స్): రైస్ ఫుల్లింగ్ పేరుతో వైద్యురాలికి టోకరా వేసి రూ.1.5 కోట్లు కొల్లగొట్టిన ముగ్గురు కేటుగాళ్లను విశాఖ పోలీసులు అరెస్టు చేసి, రిమాండుకు తరలించారు. ఈ వివరాలను ద్వారకా ఏసీపీ నరసింహమూర్తి ఆరిలోవ పోలీస్ స్టేషన్ లో విలేకరులకు వివరించారు. హైదరాబాద్ కు చెందిన డాక్టర్ ప్రియాంకకు సత్యసాయి జిల్లా పుట్లపల్లికి చెందిన ఒక మహిళా పరిచయమైంది. విశాఖలో తనకు తెలిసిన వారి వద్ద అదృతమైన చెంబు ఉందని, దాని విలువ విదేశాల్లో

రూ.కోట్లలో ఉంటుందని, అత్యవసరంగా దానిని విక్రయిస్తున్నారని తెలిపింది. వైద్యురాలు విశాఖ వచ్చి జేపీ మోర్గాన్ సంస్థకు చెందిన సైంటిస్టు పేరుతో చలామణి అవుతున్న వ్యక్తి వద్ద చెంబును మెటల్ డిటెక్టర్ తో పరీక్షించారు. అది బియ్యాన్ని ఆకర్షించడంతో ప్రియాంకకు నమ్మకం కుదిరింది. దీంతో ఆమె కేటుగాళ్ల బృందానికి దఫదఫాలుగా సుమారు రూ.1.5 కోట్లను చెల్లించారు. చెంబు తీసుకుని హైదరాబాద్ చేరుకున్న ఆమె దానికి ఎలాంటి మహిమలూ లేవని తెలుసుకుని, మోసపోయానని గ్రహించారు. ఈ నేపథ్యంలో కేటుగాళ్ల బృందం ఆరిలోవ ప్రాంతంలో మకాం వేసినట్లు తెలుసుకుని, ఈ నెల 19న ఆరిలోవ పోలీసులకు ఫిర్యాదు చేశారు. నగర పోలీస్ కమిషనర్ శంభుబ్రత బాగ్చి ఆదేశాలతో

కేసును ఛేదించేందుకు ఆరిలోవ సీబి మల్లేశ్వరరావు బృందం రంగంలోకి దిగింది. వెండ్లూరికి చెందిన వి.నివాస్, ఆరకలోయకు చెందిన కొర్రా బంగారాజును ఆరిలోవ డంపింగ్ యార్డు వద్ద, విజయవాడకు చెందిన కర్నూలి ప్రసాద్ ను విమ్మ ప్రధాన గేటు వద్ద అరెస్ట్ చేశారు. ఈ మూరాలాని ప్రధాన నిందితుడు హరికృష్ణ కోసం గాలింపును ముగిస్తూ నిందితుల నుంచి రూ.2.4 లక్షల నగదును స్వాధీనం చేసుకున్నామని, వారి బ్యాంకు ఖాతాలను సీజ్ చేశామన్నారు.

బీటీపీ పనులు సకాలంలో పూర్తి చేస్తాం

చెరువులన్నింటినీ కృష్ణాజలాలతో నింపుతాం ఎమ్మెల్యేలు కాలవ, అమిలినేని

కళ్యాణదుర్గం/రాయదుర్గం, అక్టోబరు 25 (సందేశం టైమ్స్): బీటీపీ కాలవ పనులను సకాలంలో పూర్తి చేసి, రాయదుర్గం, కళ్యాణదుర్గం నియోజకవర్గాల్లోని ప్రతి చెరువును కృష్ణా జలాలతో నింపుతామని ఎమ్మెల్యేలు కాలవ శ్రీనివాసులు, అమిలినేని సురేంద్రబాబు పేర్కొన్నారు. బ్రహ్మానముద్రం మండలంలోని బీటీపీ ప్రాజెక్టు వద్ద గంగపూజ, జలహారతి చేపట్టారు. వారం రోజులుగా బీటీపీ ఎగువ ప్రాంతంలో కురుస్తున్న వర్షాలకు వరద నీరు ప్రాజెక్టుకు వచ్చి చేరుతోంది. దీంతో బీటీపీ నాయకులు, రైతులతో కలిసి ఎమ్మెల్యేలు కాలవ, అమిలినేని గంగపూజ, జలహారతి చేపట్టారు. అనంతరం బీటీపీ గెస్ట్ హౌస్ వద్ద ఎన్టీఆర్ విగ్రహానికి పూలమాలలు వేసి ఘనంగా నివాళులు అర్పించారు. అక్కడే మొక్కలు నాటారు. అనంతరం ఎమ్మెల్యే అమిలినేని మాట్లాడుతూ గత వైసీపీ ప్రభుత్వం బీటీపీ కాలవ పనులను పూర్తి చేయకుండా, రైతుల ను నట్టేట ముంచుకు వివర్ణించారు. ఎమ్మెల్యే కాలవ శ్రీనివాసులు చొరవ తీసుకుని బీటీపీ కాలవ స్థితిగతులపై సీఎం చంద్రబాబు దృష్టికి తీసుకెళ్లారన్నారు. సీఎం సానుకూలంగా స్పందించడంతో బీటీపీ కాలవ పనులను ప్రారంభించామన్నారు. ఎన్ని అడ్డంకులు ఎదురైనా పనులను వేగంగా



పూర్తి చేస్తామన్నారు. ఎమ్మెల్యే కాలవ శ్రీనివాసులు మాట్లాడుతూ కర్ణాటక ప్రాంతంలో కురుస్తున్న భారీ వర్షాలకు వాణి విలాస్ సాగర్ నిండటంతో ఆ ప్రాజెక్టు నుంచి 3వేల క్యూసెక్కుల దిగువకు విడుదల చేస్తున్నారన్నారు. మన ప్రాంతానికి 600 క్యూసెక్కుల ఇనఫ్లో ఉండన్నారు. ఇది మరో ఆరు రోజులు ఇలాగే సాగితే 2 టీఎంసీల నీళ్లతో బీటీపీ డ్యామ్ పూర్తిస్థాయిలో నిండుతుందన్నారు. రైతులు ఐకమత్యంగా నీటిని వినియోగించుకోవాలని సూచించారు. కార్యక్రమంలో బ్రహ్మానముద్రం మండల కన్వీనర్ పాలబండ్ల శ్రీరాములు, బీటీపీ నాయకులు, కార్యకర్తలు, ఆయాశాఖల అధికారులు తదితరులు పాల్గొన్నారు.

తుర్లపాటి రాజేశ్వరికి కేంద్ర సాహిత్య అకాడమి పురస్కారం

న్యూఢిల్లీ, అక్టోబరు 25 (సందేశం టైమ్స్): ప్రముఖ రచయిత్రి తుర్లపాటి రాజేశ్వరి కేంద్ర సాహిత్య అకాడమి అనువాద పురస్కారం అందుకున్నారు. కోల్ కతాలోని జాతీయ లైబ్రరీలోని శ్యామ ప్రసాద్ ముఖర్జీ ఆడిటోరియంలో అకాడమి అధ్యక్షుడు మాధవ్ కౌశిక్.. రాజేశ్వరిని రూ.50 వేల నగదు, తామ్రపత్రంతో సత్కరించారు. సుప్రసిద్ధ ఓడియా రచయిత గోపీనాథ మహాంతి రచించిన దాడిబుద్ధ అనే నవలను ఈతచెట్టు దేవుడు అన్న పేరుతో రాజేశ్వరి అనువదించారు. ఓడిశాలోని కోరాపుట్ జిల్లాలోని లుల్లూ గ్రామంలో జరిగిన కథతో రూపొందిన ఈ నవల, అడవిలో అడవి జంతువుల ముప్పు మధ్య నివసిస్తున్న గిరిజన వర్గాల జీవితాలను, నమ్మకాలను చిత్రీకరిస్తుంది. 1947 ఆగస్టు 10న కృష్ణా జిల్లా గుడ్లవల్లేరులో జన్మించిన రాజేశ్వరి దాదాపు 5 దశాబ్దాలుగా బరంపురంలో స్థిరపడి పలు ఓడియా రచనల్ని తెలుగులో అనువదించారు. కవిత్వం, అనువాదాలు, వ్యాసాలు, పరిశోధనా రచనలు



చేశారు. ఈతచెట్టు దేవుడుకు తెలుగులో అనువాద బహుమతిని ప్రధానం చేయడం సాహిత్య అకాడమికి గర్వకారణమని అకాడమి కార్యదర్శి కృత్తివెంటి శ్రీనివాసరావు తెలిపారు.

ముమ్మరంగా పైవేటు ట్రావెల్స్ బస్సుల్లో తనిఖీలు..



హైదరాబాద్ : అక్టోబరు 25 (సందేశం టైమ్స్):కర్నూలులో కావేరీ ట్రావెల్స్ బస్సు ప్రమాదం నేపథ్యంలో రవాణా శాఖ అధికారులు అప్రమత్తమయ్యారు. నగరంతోపాటు శివార్లలో విస్తృతంగా పైవేటు ట్రావెల్స్ బస్సులు, వాహనాలను తనిఖీలు చేస్తున్నారు. డ్రంకన్

డ్రైవ్, ఇన్సూరెన్స్, ఫిట్నెస్, పర్మిట్ పత్రాలు, బస్సు లోపల భద్రతను పరిశీలిస్తున్నారు. పర్మిట్ లేకుండా వెళ్తున్న బస్సులపై, నిబంధనలు పాటించని పలు బస్సులపై కేసులు నమోదు చేశారు. అనుమతి లేకుండా నడుపుతున్న ట్రావెల్స్ బస్సులను సీజ్ చేశారు. రాజేంద్రనగర్, ఎల్వీనగర్ చింతలకుంటలో ఆంధ్రప్రదేశ్ నుంచి వస్తున్న బస్సులను తనిఖీ చేస్తున్నారు. బస్సుల్లో ఫైర్ సేఫ్టీ, మెడికల్ కిట్లను పరిశీలిస్తున్నారు. రాజేంద్రనగర్లో నిబంధనలు పాటించని ఐదు ట్రావెల్స్ బస్సులపై కేసులు నమోదుచేశారు. చింతలకుంట వద్ద నిబంధనలు ఉల్లంఘించిన ఓ ట్రావెల్స్ బస్సును సీజ్ చేశారు. మరో నాలుగు బస్సులపై కేసులు నమోదుచేశారు.

సమ్మె విరమించిన పీహెచ్సీ వైద్యులు



అమరావతి, అక్టోబరు 25 (సందేశం టైమ్స్):వృత్తి సంబంధ డిమాండ్ల పరిష్కారానికి రాష్ట్ర ప్రభుత్వం నిర్దిష్టమైన హామీ ఇవ్వడంతో నిరవధిక సమ్మెను విరమిస్తున్నట్లు వైద్య సంఘాల నేతలు తెలిపారు. పీజీ మెడికల్ ఇన్ సర్వీస్ కోటా కొనసాగింపు, ఉద్యోగ సర్వీసు వ్యవహారాలపై సానుకూల ఉత్తర్వులు కోరుతూ గతనెల 28వ తేదీ నుంచి పీహెచ్సీ (ప్రాథమిక ఆరోగ్య కేంద్రాలు)

మంత్రి సత్యకుమార్తో చర్చలు సఫలం రోగులకు కలిగిన ఇబ్బందికి చింతిస్తున్నాం: డాక్టర్లు

వైద్యులు ఆందోళన బాట పట్టారు. ఈనెల 3 నుంచి నిరవధిక సమ్మెను చేపట్టారు. ఈ నేపథ్యంలో వైద్యులతో మంత్రి సత్యకుమార్ చర్చలు జరిపారు. పీహెచ్సీ వైద్యుల సంఘం డిమాండ్ మేరకు 2025-26 విద్యా సంవత్సరంలో పీజీ మెడికల్ ఇన్ సర్వీస్ కోటాను 20% అమలు చేసేందుకు మంత్రి అంగీకరించారు. 2026-27లో 15 శాతం కోటాను కొనసాగిస్తామని హామీ ఇచ్చారు. గతంలో అమలులో ఉండి, ప్రస్తుతం నిలిచిపోయిన డీఎన్టీ కోర్సుల్లో ప్రవేశాల కల్పనపైనూ మంత్రి సానుకూలంగా స్పందించారు. (టైబల్ అలవెన్స్), టైమ్ బౌండ్ పదోన్నతులు, నోషనల్ ఇంక్రిమెంట్లు, అర్బన్ సర్వీస్ ఎలిజిబిలిటీ ఐదేళ్లకు కుదింపు వంటి సమస్యలను పరిష్కరిస్తామని మంత్రి హామీ ఇచ్చారు.

అక్రమ సర్వే చేస్తే ప్రతిఘటన తప్పదు

బూర్జు (శ్రీకాకుళం జిల్లా) : అక్టోబరు 25 (సందేశం టైమ్స్): ధర్మల్ పవర్ ప్లాంట్ ప్రతిపాదిత గ్రామాల్లో రైతుల అనుమతి లేకుండా అక్రమంగా సర్వే చేస్తే ప్రజా ప్రతిఘటన తప్పదని వామపక్ష ఆదివాసీ సంఘ రాష్ట్ర, జిల్లా నాయకులు ప్రభుత్వాన్ని హెచ్చరించారు. అక్రమ సర్వేను నిరసిస్తూ మండలంలోని అడ్డూరిపేటలో ర్యాలీ నిర్వహించారు. ఈ సందర్భంగా నాయకులు మాట్లాడుతూ అక్రమ సర్వేను నిరసిస్తూ ఈనెల 27న సరుబుజిల్లి మండల కార్యాలయం వద్ద మహా ధర్మా నిర్వహించనున్నట్లు తెలిపారు. ధర్మల్ ప్లాంట్ పేరుతో ప్రజల భూములను బలవంతంగా గుంజుకొని కార్పొరేట్ కంపెనీలకు కట్టబెట్టడానికి ఎందుకు చూస్తున్నారని కేంద్ర, రాష్ట్ర మంత్రులు రామ్మోహన్ నాయుడు, అచ్చెన్నాయుడిని



ప్రతిఘటన తప్పదు. జిల్లాలో ఉన్న పెండింగ్ ప్రాజెక్టులు పూర్తి చేసి చివర భూముల వరకు రెండు పంటలకు నీరిస్తే జిల్లా సస్యశ్యామలమవుతుందని, ఉపాధి, ఉద్యోగ అవకాశాలు పెరిగి జిల్లా ఆభివృద్ధి చెందుతుందన్నారు. ఈ కార్యక్రమంలో సిపిఎం, సిపిఐ జిల్లా కార్యదర్శులు డి.గోవిందరావు, చావర వెంకటరమణ, సిపిఐ ఎంఎల్ న్యూడెమోక్రసీ జిల్లా ఉపాధ్యక్షులు వంకల మాధవరావు, ఆదివాసీ వికాస పరిషత్ రాష్ట్ర ఉపాధ్యక్షులు వాబ యోగి తదితరులు పాల్గొన్నారు.

రెస్టారెంట్లలో నిల్వ పదార్థాలు

అధికారుల తనిఖీల్లో బహిష్కరణ జరిమానాలు, శాంపిళ్ల సేకరణ

విశాఖపట్నం, అక్టోబరు 25 (సందేశం టైమ్స్):నగరంలో ఆహార భద్రతాధికారులు తనిఖీలు నిర్వహించి, భారీగా జరిమానాలు వేస్తున్నారెస్టారెంట్లు, హోటళ్ల నిర్వాహకుల్లో మార్పు రావడం లేదు. రోజుల తరబడి ఫ్రిజ్లలో నిల్వ ఉంచిన ఆహార పదార్థాలను వేడి చేసి వడ్డిస్తున్నారు. అవి తిన్నవారు ఆస్పత్రుల పాలవుతున్నారు. శుక్రవారం ఆహార భద్రతాధికారులు, జీవీఎంసీ పారిశుధ్య అధికారులు కలిసి నగరంలో పలు రెస్టారెంట్లలో తనిఖీలు నిర్వహించి, జరిమానాలు విధించారు. రామ్ నగర్లోని ట్రైన్ థీమ్ రెస్టారెంట్ ను తనిఖీ చేసినపుడు వంటగది పరిసరాలు అపరిశుభ్రంగా ఉన్నాయి. అందుకుగాను రూ.10 వేలు జరిమానా వేశారు. అలాగే అక్కడి ఫ్రిజర్లలో 26 కిలోల పాడైన ఆహార పదార్థాలను గుర్తించారు. పంచనామా చేసి వాటిని సీజ్ చేశారు. నాలుగు ప్యాకెట్లలో పాడైన పాలను గుర్తించి, వాటిని పారబోశారు. రెస్టారెంట్ భాగస్వామి ధనలక్ష్మిపై కేసు నమోదు చేసి నోటీసు ఇచ్చారు. అదేవిధంగా



ఎన్ఎడి జంక్షన్లోని దీపక్ పంజాబీ దాబాలో 46 కిలోల ఆహార పదార్థాలు పాడైపోయినవి నిల్వ చేసినట్లు గుర్తించి కేసు నమోదు చేశారు. రూ.10,605 జరిమానా వేశారు. ఎన్ఎడి జంక్షన్లోని ప్యారడైజ్ రెస్టారెంట్లో తనిఖీలు నిర్వహించగా నిల్వ చేసిన ఆహార పదార్థాలు ఏమీ దొరకలేదు. వంట గది పరిసరాలు కూడా పరిశుభ్రంగానే ఉండడంతో ఎటువంటి కేసులు నమోదు చేయలేదని అధికారులు తెలిపారు.

తాదేపల్లి ప్యాలెస్లోనే కల్తీ మద్యం ఫార్ములా



రాజం, అక్టోబరు 25 (సందేశం టైమ్స్): తాదేపల్లి ప్యాలెస్లోనే కల్తీ మద్యం ఫార్ములా నడుస్తుందని ఎమ్మెల్యే కోండ్ల మురళీమోహన్ ఆరోపించారు. రాజం లోని టీ డీ పీ కార్యాలయంలో ఏర్పాటుచేసిన విలేకర్ల సమావేశంలో ఆయన మాట్లాడారు. కూటమి

ప్రభుత్వ ప్రతిఘటన దెబ్బతీయాలనే ఉద్దేశంతోనే కుట్ర పూరితంగా కల్తీ మద్యం ఫార్ములాను తాదేపల్లి ప్యాలెస్లో తయారు చేశారన్నారు. గత ఐదేళ్లు సరఫరా చేసిన జై బ్రాండల్లో విషపూరిత పదార్థాలు ఉన్నట్లు చెప్పి, బెంగుళూరు, అమెరికా ల్యాబ్లు స్పష్టం చేశారున్నారు. జగన్మోహన్ రెడ్డి పాలనలో జంగారెడ్డిగూ డెంలోనే కల్తీ సారా తాగి 27 మంది ప్రాణాలు పోతే కనీసం పోస్టుమార్టమ్లైనా చేయలేదని విమర్శించారు. ఈ కార్యక్రమంలో టీ డీ పీ నాయకులు గురవన నారా యణరావు, వంగా వెంకటరావు వల్లూరు గణేష్ తదితరులు పాల్గొన్నారు.

పంప్ స్టోరేజ్ తో సాగునీటికి ఎసరు..!

దుగ్గేరుకు తోటపల్లి, వెంగళరాయ సాగర్ నీరు తరలింపునకు సన్నాహాలు చివరి ఆయుకట్టుపై తీవ్ర ప్రభావం

విజయనగరం ప్రతినిధి అక్టోబరు 25 (సందేశం టైమ్స్): హైడ్రో పవర్ ప్రాజెక్టు కోసం దుగ్గేరు వద్ద ప్రభుత్వం ఏర్పాటు చేస్తామంటున్న పంప్ స్టోర్ వల్ల సాగునీటి ఇబ్బందులు తలెత్తుతున్నాయి. ఇప్పటికే చివరి ఆయుకట్టుకు సాగునీరు అందడం లేదు. వ్యవసాయ, ఉద్యాన పంటలకు మరింతగా సాగునీటి ఎద్దడి ఎదురవుతుంది. హైడ్రో పవర్ ప్రాజెక్టు ఏర్పాటు కోసం అవసరమైన నీటిని తోటపల్లి, వెంగళరాయసాగర్ ద్వారా పార్వతీపురం మన్యం జిల్లా మక్కువ మండలం దుగ్గేరుకు మళ్లించి, అక్కడ స్టోరేజీ ఏర్పాటు చేసేందుకు ఇటీవల రాష్ట్ర మంత్రి వర్గం తీర్మానం చేసిన సంగతి తెలిసిందే. 64 వేల ఎకరాల పాత ఆయుకట్టును స్థిరీకరిస్తూనే కుడికాలువ ద్వారా అదనంగా 1,46,221 ఎకరాలకు సాగునీరు అందించే లక్ష్యంతో తోటపల్లి ప్రాజెక్టును 20 ఏళ్ల క్రితం నిర్మించారు. ఇందులో ఈ ఏడాది 80 వేల ఎకరాలకు మించి సాగునీరు అందలేదు. కుడి ప్రధాన కాలువల మెయింటెనెన్స్ గాలికి వదిలేయడం, పిల్లకాలువలు పూర్తిచేయకపోవడం ఇందుకు కారణం. మరోవైపు వెంగళరాయసాగర్ నీరు చివరి ఆయుకట్టు వరకు వెళ్లడం లేదు. దీంతో, ఇప్పటికే దశాబ్దాలు తరబడి సాగునీటి కోసం ఎదురు చూస్తున్న రైతులు తీవ్ర నిరాశతో ఉన్నారు. ఇటువంటి పరిస్థితుల్లో ఆటంకాలను అధిగమించి, లక్ష్యానికి అనుగుణంగా సాగునీరు అందించాల్సిన ప్రభుత్వం జల విద్యుత్ కోసం ఈ రెండు జలాశయాల నుంచి 24 ఎంజిఎంల నీటిని మళ్లించేందుకు నిర్ణయం చేసింది. 24 ఎంజిఎం అంటే దాదాపు టిఎంసీతో సమానం. తోటపల్లి ప్రాజెక్టు నివేదిక ప్రకారం 98% ఒకటి టిఎంసీ నీరు దాదాపు పదివేల ఎకరాలకు సరిపోతోంది. దీన్నిబట్టి పంప్ స్టోరేజీ కోసం నీటిని మళ్లించే అందుతున్న సాగునీటిలో మరో పదివేల ఎకరాలకు నీటి ఎద్దడి ఏర్పడే అవకాశం ఉంది. ఇప్పటికే శ్రీకాకుళం జిల్లా ఎచ్చెర్ల



నియోజకవర్గంలో 40 వేల ఎకరాలు, విజయనగరం జిల్లా నెల్లెమ్మర్ల నియోజకవర్గం పరిధిలోని 14 వేల ఎకరాలు, చీపురుపల్లి నియోజకవర్గంలో 25 వేల ఎకరాలు, గజపతినగరం నియోజకవర్గం పరిధిలోని 15 వేల ఎకరాలకు సాగునీరు అందడం లేదు. తాజాగా ప్రభుత్వం నిర్ణయం అమల్లోకి వస్తే అటు పార్వతీపురం, ఇటు బట్టిలి నియోజకవర్గాల్లోనూ సాగునీటి ఇబ్బందులు తలెత్తే ప్రమాదం ఉంటుంది. 10 వేల ఎకరాల పరిధిలో సుమారు ఐదువేల రైతు కుటుంబాలు, మరో ఐదువేల వ్యవసాయ కార్మిక కుటుంబాలపైన ప్రభావం పడనుంది. ఈ నేపథ్యంలో ఇప్పటికే పంప్ స్టోరేజీ ప్రాజెక్టును సిపిఎం వ్యతిరేకిస్తోంది. రైతుల నుంచి ఆందోళన వ్యక్తమౌతోంది.

ఆధార్ అప్డేట్ వేగవంతం చేయాలి

ఆధార్ కేంద్రాన్ని పరిశీలిస్తున్న డీఆర్ డీఏ అధికారి శివారెడ్డి

చాగలమర్రి, అక్టోబరు 25 (సందేశం టైమ్స్):పాఠశాలలో విద్యార్థుల కోసం ఏర్పాటు చేసిన ఆధార్ అప్డేట్ వేగవంతం చేయాలని డీఆర్ డీఏ అధికారి శివారెడ్డి అన్నారు. చాగలమర్రి బాలికా కేంద్రం పాఠశాల, ముత్యాలపాడు ప్రాథమిక పాఠశాల లో ఏర్పాటు చేసిన ఆధార్ కేంద్రాన్ని తనిఖీ చేశారు. ఆయన మాట్లాడుతూ 5 సంవత్సరాల నుంచి 15 సంవత్సరాల లోపు ఉన్న పిల్లలందరికీ ఆధార్ మానిటరీ, బయోమెట్రిక్ నమోదు చేయడానికి



కేంద్రాలను ఏర్పాటు చేశామని అన్నారు. అనంతరం పెద్దవంగలి గ్రామంలో తడి, పొడిచెత్త నిర్వహణ కార్యక్రమాన్ని పరిశీలించారు. కార్యక్రమంలో ఎంపీ డీవో తాపీరహుసేన, ఈవో తారకేశ్వరి, ఎంఈవో అనూరాధ, హెవఎం శివలక్ష్మి, కో-ఆర్డినేటర్ రాజ్ కుమార్, షేఖవలీ పాల్గొన్నారు.

రైలులో గంజాయి రవాణా



సామర్లకోట, అక్టోబరు 25 (సందేశం టైమ్స్): కా కినాడ జిల్లా సామర్లకోట మీదుగా యశ్వంత పూర్ వెళ్తున్న ఎక్స్ ప్రెస్ రైలులో పెద్దపత్తున గంజాయి రవాణా చేస్తున్నారన్న రాత్రి 10 గంటలకు వచ్చిన సమాచారంతో సామర్ల కోట రైల్వే ప్రోటెక్షన్ ఫోర్స్ పోలీసులు, జీఆర్పీ పోలీసులు సంయుక్తంగా రైలులో తనిఖీలు నిర్వహించారు. ఎస్-1 బోగీ నుంచి ఎస్-6 బోగీ ల వరకూ సీట్ల కింద తనిఖీలు నిర్వహించగా 140 కిలోల

పరిమాణంలో 15 బాక్సులుగా ప్యాక్ చేసి గంజాయి రవాణా చేస్తున్నట్టు గుర్తించి స్వాధీనం చేసుకున్నారు. ఆయా సీట్ల వద్ద ఉన్న ప్రయాణికులను ఆరా తీయగా తమకేమీ సంబంధం లేనట్లు చెప్పారని పోలీసులు తెలిపారు. స్వాధీనం చేసుకున్న గంజాయిని రైలు నుంచి కిందికి దింపి రైల్వే పోలీస్ స్టేషన్ కు తరలించామన్నారు. స్వాధీనం చేసుకున్న గంజాయి విలువ సుమారు రూ. 7 లక్షల మేర ఉంటుందని పోలీసులు తెలిపారు. ఇంత పెద్ద మొత్తంలో గంజాయి రవాణా చేస్తున్న వారెవ్వరూ పట్టుబడకపోవడం గమనార్హం. స్వాధీనం చేసుకున్న గంజాయిని శనివారం సామర్లకోట మండల మెజిస్ట్రేట్ ఎదుట ఉంచుతామని, కేసు నమోదు చేసి దర్యాప్తు చేస్తున్నట్లు ఆర్పీఎఫ్ పోలీసులు తెలిపారు.

రైతు సేవా కేంద్రాల్లో క్లస్టర్ విధానాన్ని రద్దు చేయాలి

అమరావతి: అక్టోబరు 25 (సందేశం టైమ్స్): రాష్ట్రంలో పశుసంవర్ధక శాఖలో ఖాళీగా ఉన్న అనిమల్ హాస్పిటర్ల అనిస్టెంట్ పోస్టులకు నోటిఫికేషన్ విడుదల చేయాలని, రైతు సేవా కేంద్రాల్లో క్లస్టర్ విధానాన్ని రద్దు చేయాలని కోరుతూ భారత ప్రజాతంత్ర యువజన సమాఖ్య (డివైఎఫ్ఐ) రాష్ట్ర కమిటీ విజ్ఞప్తి చేసింది. డివైఎఫ్ఐ ఆధ్వర్యంలో పోస్టులను భర్తీ చేయాలని పశుసంవర్ధక శాఖ డైరెక్టర్ డి. దామోదర్ నాయుడుకి డివైఎఫ్ఐ బృందం వినతిపత్రం అందజేశారు. ఈ సందర్భంగా డివైఎఫ్ఐ రాష్ట్ర కార్యదర్శి జి. రామన్న మాట్లాడుతూ రాష్ట్రంలో నిరుద్యోగం రోజు రోజుకు పెరుగుతోందని, మరోవైపు ప్రభుత్వ శాఖల్లో ఖాళీలు లక్షల్లో ఉన్నాయని వాటిని భర్తీ చేసి నిరుద్యోగులకు ఉద్యోగాలు ఇవ్వాలని డిమాండ్ చేశారు. దేశంలోనే మన రాష్ట్రం పశు సంపదలో ముందంజలో ఉందని, రాష్ట్ర ప్రభుత్వం, పశుసంవర్ధక శాఖ చేస్తున్న కృషి ద్వారా మెరుగైన ఫలితాలు సాధించిందని, ఈ కృషిని మరింత ముందుకు తీసుకోవాలంటే పోస్టులు భర్తీ చేయాలని డిమాండ్ కోరారు. రాష్ట్రంలో డైరీ సైన్స్ మరియు వెటర్నరీ డిప్లొమా కోర్సులను పూర్తి చేసిన నిరుద్యోగులు యాభై వేల మంది ఉన్నారు. ఇటు నిరుద్యోగులకు అటు రైతులకు న్యాయం చేసే పశు సంపదను అభివృద్ధి చేయాలని కోరారు. కూటమి



ప్రభుత్వం ఎన్నికల్లో ఇచ్చిన హామీలను నమ్మి నోటిఫికేషన్ వస్తుందని వేల రూపాయలు కోవింగ్ కోసం డబ్బులు ఖర్చు చేశారని. ఇప్పటికే నిరుద్యోగులు అధికంగా చితికిపోయి ఉన్నారని తక్షణమే నోటిఫికేషన్ విడుదల చేసి న్యాయం చేయాలని డిమాండ్ చేశారు. ఇప్పటికే రాష్ట్రంలో నిరుద్యోగం విలయతాండవం చేస్తోంది. ఈ నేపథ్యంలో %నానా% నోటిఫికేషన్ విడుదల చేసి నిరుద్యోగులకు న్యాయం చేయాలని డిమాండ్ చేశారు. ఈ కార్యక్రమంలో డివైఎఫ్ఐ నాయకులు శివ, బసవ, అయ్యప్ప తదితరులు పాల్గొన్నారు.

హాస్టళ్లు, కాలేజీల్లో సీసీ కెమెరాలు పెట్టాలి

సత్తెనపల్లి అక్టోబరు 25 (సందేశం టైమ్స్): హాస్టల్, కళాశాలల విద్యార్థినులకు రక్షణ కల్పించాలని, హాస్టల్లో, కళాశాలలోనూ సీసీ కెమెరాలు ఏర్పాటు చేయాలని అఖిలభారత ప్రజాతంత్ర మహిళా సంఘం (ఐదవ) పల్నాడు జిల్లా కార్యదర్శి జి. రజనీ, ఉపాధ్యక్షులు జి. ఉమలే డిమాండ్ చేశారు. పట్టణంలోని 17వ వార్డు, మండలంలోని రెంట్ పాళ్లలో నిర్వహించిన సదస్సుల్లో వారు మాట్లాడుతూ కాకినాడ జిల్లా తుని జగన్నాథగిరిలో గురకుల పాఠశాలకు చెందిన బాలికపై మాజీ కౌన్సిలర్ లైంగిక వేధింపులు దుర్మార్గమన్నారు. దేశంలో, రాష్ట్రంలో కూడా మహిళలపై దౌర్జన్యాలు, దాడులు, అత్యాచారాలు జరుగుతున్నాయని, చట్టాలను పటిష్టంగా అమలు చేయడంలో కేంద్ర, రాష్ట్ర ప్రభుత్వాలు విఫలమవుతున్నాయని విమర్శించారు. భేదీ బచావ్.. భేదీ పదావ్ అని ప్రధాని మోడీ నివాదం ప్రచారానికి



పరిమితమవుతోందన్నారు. పిల్లలు, విద్యార్థులకు గుడ్ టచ్, బ్యాడ్ టచ్ పై అవగాహన పెంచాలని, వారికి రక్షణ కల్పించాలని ప్రభుత్వాలను డిమాండ్ చేశారు. దారుణాలకు ఒడిగట్టిన వారిని వేగంగా విచారణ చేసి శిక్షలు అమలు చేయాలని కోరారు. ఆయా కార్యక్రమాల్లో ఐదవ పల్నాడు జిల్లా అధ్యక్షులు జె.అనూప, పట్టణ అధ్యక్షులు కె.సుధారాణి, ఎస్ఎఫ్ఐ రాష్ట్ర కమిటీ సభ్యులు డి.అమాల్య, ఐదవ నాయకులు ఎం.రమాకుమారి, ఎస్.స్వాతి, జయలక్ష్మి, నిరంజని, హైమావతి పాల్గొన్నారు.

స్వర్ణముఖులలో ఆసుక దిబ్బలలో నలుగురు యువకులు గల్లంతు



తిరుపతి రూరల్: అక్టోబరు 25 (సందేశం టైమ్స్): తిరుపతి జిల్లా తిరుపతి రూరల్ మండలంలో వేదాంతపురం సమీపంలో ఉన్న స్వర్ణముఖి నదిలో ఆసుక దిబ్బలపై సరదాగా ఆడుకుంటూ ఈత కోసం స్వర్ణముఖిలోకి దిగిన నలుగురు యువకులు గల్లంతున సంఘటన సాయంత్రం నాలుగు గంటలకు జరిగింది. వేదాంతపురం పంచాయతీ అగ్రహారంకు చెందిన యువకులు విష్ణు, మణిరత్నం, కృష్ణ ప్రకాష్ (17), చిన్న (15), తేజ (19), బాలు (16) ఈత కోసం అగ్రహారం నుండి ఏడు మంది యువకులు సిపిఆర్ విల్సన్ వెనకాల ఉన్న స్వర్ణముఖి నదిలోకి ఈత కోసం వెళ్లారు. స్వర్ణముఖిలో ఆసుక దిబ్బలు ఉండడంతో ఆసుక దిబ్బలపై కొంతసేపు ఆడుకున్నారు. తరువాత ఈత కోసం స్వర్ణముఖి నదిలోకి దిగారు. ఈత కోసం స్వర్ణముఖి నది నీటి ప్రవాహంలోకి దిగిన ప్రకాష్ (17), చిన్న (15), తేజ (19), బాలు (16) నీటి ప్రవాహం ఎక్కువ గా రావడంతో తట్టుకోలేక ప్రవాహంలో కొట్టుకుపోయారు. నీటిలో కొట్టుకుపోయిన

గ్రహించి ఆసుక దిబ్బలపై ఉన్న యువకులు గట్టిగా అరవడంతో స్థానికులు విష్ణు, మణిరత్నం, కృష్ణలను స్వర్ణముఖిలో నుండి కాపాడారు. స్వర్ణముఖిలో యువకులు గల్లంతున విషయాన్ని తిరుచానూరు పోలీసులకు సమాచారం ఇవ్వడంతో సర్కిల్ ఇన్స్పెక్టర్ సునీల్ నాయుడు తన సిబ్బందితో సంఘటన స్థలానికి చేరుకొని స్వర్ణముఖిలో యువకుల కోసం గాలింపు చర్యలు చేపట్టారు. పోలీసుల గాలింపులలో బాలు(16) దొరికాడు. పోలీసులు వెంటనే బాలు ఛాతినీ గట్టిగా అదిమి (సిపిఆర్) ప్రాణాలను కాపాడేందుకు ప్రయత్నించారు. కానీ బాలు అప్పటికే మృతి చెందినట్లు పోలీసులు గుర్తించారు. పోలీసులతోపాటు ఎస్ డి ఆర్ ఎస్ సిబ్బంది స్వర్ణముఖిలో గాలింపులు చేస్తున్నారు. స్వర్ణముఖిలో నలుగురు యువకులు గల్లంతు కావడం, పోలీసుల గాలింపుల చర్యలో బాలు (16) మృతదేహాన్ని బయటకు తీయడంతో అగ్రహారంలో విషాదఛాయలు కలుముకున్నాయి. గల్లంతున యువకుల తల్లిదండ్రులు బోరుమని వినిపిస్తున్నారు. విషయం తెలుసుకున్న స్థానిక శాసనసభ్యులు ఎమ్మెల్యే పులివర్తి వెంకట మణి ప్రసాద్ (నాని) సంఘటనా స్థలానికి చేరుకుని అధికారులతో చర్చించారు. జిల్లా ఎస్పీ ఎల్ సుబ్బారాముడు, ఎ.ఎస్.పి రవి మనోహర్ ఆచారి, డిఎస్పీ బి ప్రసాద్, రెవెన్యూ డివిజన్ అఫీసర్ రామోహన్ రావు, తహశీల్దార్ రామాంజనేయులు నాయక్, స్థానిక టిడిపి నాయకులు, పోలీస్ సిబ్బంది గాలింపు చర్యలను బొమ్మరం చేస్తున్నారు. స్వర్ణముఖి నదిలో యువకులు గల్లంతున సంఘటన పట్ల ఎమ్మెల్యే పులివర్తి నాని తీవ్ర దిగ్రాంతి వ్యక్తం చేశారు. యువకులు స్వర్ణముఖిలో గల్లంతున విషయాన్ని సీఎం ఓ కార్యాలయానికి ఎమ్మెల్యే పులివర్తి నాని అందజేశారు.

రోడ్డు అధ్వానం.. వెళ్లాలంటే భయం..

సత్తెనపల్లి: అక్టోబరు 25 (సందేశం టైమ్స్): పట్టణంలోని 10వ వార్డులోని పంచముఖ ఆంజనేయ స్వామి గుడి రోడ్డు అధ్వానంగా ఉంది. ఈ రోడ్డు గుండా వెళ్లే బీసీ హాస్టల్ విద్యార్థులు, నర్సింగ్ కాలేజీ విద్యార్థులు, స్థానిక ప్రజలు తీవ్ర ఇబ్బందులు పడుతున్నారు. వర్షం వచ్చినప్పుడల్లా ఈ రోడ్డు బురదమయమై, పెద్ద పెద్ద గుంతలు, ముళ్ళ కంప, చెట్టు పాములతో తీవ్ర ఇబ్బందికరంగా ఉంది. రాత్రులు వీధి దీపాలు కూడా వెలగకపోవడంతో మందు బాబులు, ఆకతాయిలు అనుచితంగా ప్రవర్తున్నారు. వీరు తమ ప్రవర్తనతో స్థానిక మహిళలు, హాస్టల్ విద్యార్థినులు భయభ్రాంతులకు గురి చేస్తున్నారు. రాత్రులు ఈ రోడ్డు గుండా రాకపోకలు సాగించాలంటే బిక్కుబిక్కుమంటూ వెళ్లాలని దుస్థితి ఏర్పడింది. మునిపల్ అధికారులు జోక్యం చేసుకొని రోడ్డు మరమ్మత్తులు చేయాలని, కంపచెట్లను తొలగించి



విధిదీపాలు ఏర్పాటు చేయాలని స్థానికులు, విద్యార్థులు కోరుతున్నారు. రోడ్డు నిర్మాణం కోసం గతంలోనే మున్సిపల్ తీర్మానం చేసినా పనులు మాత్రం చేయడం లేదని స్థానికులంటున్నారు.

40శాతం మంది మహిళలకు ఆరోగ్య సమస్యలు

ఒంగోలు కార్పొరేషన్, అక్టోబరు 25 (సందేశం టైమ్స్): నేటి ఆధునిక ప్రపంచంలో మహిళలు తమ కుటుంబాల కోసం నిరంతరం శ్రమిస్తున్నారు. ఈక్రమంలో తమ ఆరోగ్యాన్ని నిర్లక్ష్యం చేయడంతో అనేక సమస్యల్లో చిక్కుకుంటున్నారు. మహిళ ఆరోగ్యంగా ఉంటేనే ఆ కుటుంబం, ఆ సమాజం ఆరోగ్యంగా ఉంటాయన్న ఉద్దేశంతో కేంద్ర, రాష్ట్ర ప్రభుత్వాలు స్ట్రెస్ నారి సశక్తి పరివార్ అభియాన్ అనే వినిశాత్మ కార్యక్రమాన్ని చేపట్టాయి. అందులో భాగంగా ప్రధానమంత్రి సరేంద్రమోదీ పుట్టిన రోజు సందర్భంగా గతనెల 17వ తేదీ నుంచి ఈనెల 2 వరకు ప్రభుత్వ వైద్యశాలలో 'స్ట్రెస్ నారి సశక్తి పరివార్ అభియాన్' శిబిరాలు ఏర్పాటు చేశారు. ప్రతి మహిళకు ఉచితంగా ఆరోగ్య పరీక్షలు చేశారు. 40 శాతం మంది మహిళలు కేన్సర్, రక్తపోటు, మధుమేహం రుగ్మతలతో ఉన్నట్లు గుర్తించారు. 634 క్యాంపులు.. 2,46,800 స్ట్రీనింగ్ పరీక్షలు జిల్లాలో 634 మెడికల్ క్యాంపులు ఏర్పాటు చేసి 2,46,800 మందికి ఉచితంగా వైద్య పరీక్షలు నిర్వహించారు. 4,800 మందికి ఏఎంసీ పరీక్షలు, 2,800 ఇమ్మునైజేషన్ సేవలు, 45 వేల మందికి హెచ్బీ, 70వేల మందికి హైపర్ టెన్షన్, షుగర్, 32వేల మందికి కేన్సర్ స్ట్రీనింగ్ పరీక్షలు చేశారు. వాటితోపాటు సిఫిల్ సెల్ స్ట్రీనింగ్ 3,200 మందికి నిర్వహించారు. పీఎంజీఎవై,



వీబీడిఎం కార్డులు 4వేల మందికి మంజూరు చేశారు. 35 మందికి మైసర్, 42 మందికి మేజర్ శస్త్ర చికిత్సలు నిర్వహించారు. 85వేల మందికి టీబీ స్ట్రీనింగ్ చేశారు. ఈ పరీక్షల్లో మొత్తం 35 నుంచి 40శాతం వరకు డయాబెటిక్, 5శాతం మందికి హైపర్ టెన్షన్, 5శాతం టీబీ, 12శాతం రక్తానంత, 10శాతం మంది కేన్సర్ బాధితులు ఉండగా, అందులో శస్త్ర కేన్సర్ అధికంగా ఉన్నట్లు గుర్తించారు. అలాగే ఈ క్యాంపుల్లో పురుషులు కూడా పాల్గొని వైద్య పరీక్షలు చేయించుకొన్నారు. మగవారిలో 10శాతం ఓల్డ్ కేన్సర్, స్ట్రోక్ కేన్సర్ ఉన్నట్లు గుర్తించారు.

ఇఎస్ఐలో నమోదుకు డిసెంబర్ వరకు అవకాశం

కంటోన్మెంట్ అక్టోబరు 25 (సందేశం టైమ్స్): ఇఎస్ఐలో ఇంతవరకు నమోదు కాని కార్మికులకు ఈ ఏడాది డిసెంబర్ వరకు అవకాశం కల్పిస్తున్నట్లు ఇఎస్ఐ కార్పొరేషన్ విశాఖపట్నం ప్రాంతీయ కార్యాలయ అనిస్టెంట్ డైరెక్టర్ విశ్వానాథ్ తెలిపారు. పలు పరిశ్రమలలో అవగాహన కార్యక్రమాన్ని నిర్వహించారు ఈ సందర్భంగా ఆయన మాట్లాడుతూ ఇప్పటివరకు ఈ ఏడాదిలో నమోదు కాని లేదా అంతకంటే ఎక్కువ మంది ఉద్యోగులు కార్మికులు ఉన్న సంస్థలు, కర్మగారాలు తాము ఎంచుకున్న తేదీని ఇఎస్ఐ కవరేజీ తేదీగా ప్రకటించి ఇఎస్ఐని పోర్టల్, షార్మ్ సువిధ పోర్టల్ ఎంసీఎ పోర్టల్ ద్వారా నమోదు చేసుకున్నట్లు తెలిపి ఆ తేదీ నుండి

వారికి ఇఎస్ఐ వర్తిస్తుందన్నారు. అమ్ మినిస్ట్రీ స్కీమ్ 2025 ప్రకారం ఈ ఏడాది మార్చి 31 కంటే ముందు ఇఎస్ఐ ద్వారా లేదా కర్మగారాలు సంస్థలు గాని కవరేజీ నిమిత్తం లేదా పెనాల్టీలు నిమిత్తం ఒకరిపై ఒకరు కోర్టులో కేసులు నమోదు చేసుకొని ఇప్పటివరకు పెండింగ్లో ఉంటే ఇఎస్ఐ కార్యాలయంలో పరిష్కరించడానికి అవకాశం కల్పిస్తుందన్నారు. ఈ షరతు వచ్చే ఏడాది నెవ్టెంబర్ 30 వరకు అమలులో ఉంటుందన్నారు. కార్యక్రమంలో ఇఎస్ఐ సోఫిల్ సెక్యూరిటీ ఆఫీసర్ పి.శ్రీనివాస్, ఇఎస్ఐ కార్పొరేషన్ బ్రాంచ్ మేనేజర్ జి.జీ రత్నం, ఎబిఓరా కంపెనీ హెచ్ఆర్ హెడ్ పి.నారాయణ రావు, హెచ్ఆర్ మేనేజర్ సుందర్, ఎజిఎం హెచ్ఆర్ సత్యనారాయణ పాల్గొన్నారు

3,100 ఎకరాల్లో పంట నష్టం



అక్టోబరు 25 (సందేశం టైమ్స్): తాళ్లరేవునాలుగు రోజులుగా కురుస్తున్న వర్షాలకు జిల్లా వ్యాప్తంగా నేటికి 3,100 ఎకరాల్లో పంట నష్టం జరిగినట్లు ప్రాథమికంగా గుర్తించామని జిల్లా వ్యవసాయ అధికారి ఎస్.విజయకుమార్ అన్నారు. ఇంజనీరింగ్ నీటి మునిగిన పంట పొలాలను ఆయన పరిశీలించి విలేకరులతో మాట్లాడారు. జిల్లావ్యాప్తంగా రెండు లక్షల 25 వేల ఎకరాల్లో వరి సాగు చేశారని తెలిపారు. 9 మండలాల్లో 77 గ్రామాల్లో ఈ నష్టం గుర్తించామని, మరో రెండు రోజుల్లో రానున్న వర్షాలకు మరింత నష్టం జరిగే అవకాశం ఉందన్నారు. ఎడి బాబూరావు, ఒఎ ప్రశాంతి, డిసి చైర్మన్ వేగ్ భాస్కరరాజు, ఇంజనీర్ సర్పంచ్ ముద్దన శివరామ్ ప్రసాద్, కోరుకొండ కిరణ్ కుమారి, చంటి పాల్గొన్నారు.

మూసాపేటలోని ఇన్లాండ్ కంటైనర్ డిపోలో అగ్ని ప్రమాదం

ఇంటర్నెట్ డెస్క్, అక్టోబరు 25 (సందేశం టైమ్స్): హైదరాబాద్ మూసాపేటలోని ఇన్లాండ్ కంటైనర్ డిపోలో (శనివారం) అగ్ని ప్రమాదం జరిగింది. కస్టమ్స్ క్లియర్ కాని లిక్విడ్ కస్టమ్స్ అధికారులు గోడౌన్ లో భద్ర పరిచారు. లిక్విడ్ భద్రపరిచిన గోడౌన్ లోనే అకస్మాత్తుగా మంటలు చెలరేగాయి. ఉదయం 9 గంటలకు అగ్ని ప్రమాదం సంభవించింది. గోడౌన్ సిబ్బంది ఫైర్

సిబ్బందికి సమాచారం అందించారు. వెంటనే హుటాహుటిన వుటన స్థలికి చేరుకున్న అగ్నిమాపక అధికారులు.. ఫైర్ ఇంజనీతో మంటలు ఆర్పేశారు. ఈ అగ్నిప్రమాదంలో లిక్విడ్ బాటిళ్లు, ఇతర మెటీరియల్స్ కాలి బూడిద అయ్యాయి. షార్ట్ సర్క్యూట్ వల్ల అగ్ని ప్రమాదం జరిగి ఉండవచ్చని అక్కడివారు అనుమానం వ్యక్తం చేస్తున్నారు.

మద్యం దుకాణాలకు ముగిసిన దరఖాస్తుల ప్రక్రియ



హైదరాబాద్, అక్టోబరు 25 (సందేశం టైమ్స్): మద్యం షాపుల లైసెన్సుల కోసం దరఖాస్తుల స్వీకరణ గడువు గురువారంతో ముగిందిని బాలాసగర్ ఎక్సైజ్ ఇన్చార్జి సీనియర్ యాదయ్య ఒక ప్రకటనలో తెలిపారు. బాలాసగర్ ఎక్సైజ్ పోలీస్ స్టేషన్ పరిధిలో మొత్తం 42 మద్యం దుకాణాలు ఉండగా లైసెన్సుల కోసం 2,428 మంది, కుత్బుల్లాపూర్ ఎక్సైజ్ పోలీస్ స్టేషన్

పరిధిలో 47 మద్యం దుకాణాలకు 2,713 మంది దరఖాస్తు చేసుకున్నారు. మేడ్చల్ ఎక్సైజ్ పోలీస్ స్టేషన్ పరిధిలో ఉన్న 29 మద్యం దుకాణాల కోసం 922 మంది దరఖాస్తు చేసుకున్నట్లు ఆయన వివరించారు. ఈ నెల 27న ఉప్పల్ ఫిర్యాదిగూడలోని ఇందిరానగర్ కాలనీ సాయిన్ గోల్డ్ ఉన్న శ్రీ పలానీ కన్వెన్షన్ లో మేడ్చల్ కలెక్టర్, ఎక్సైజ్ సూపరింటెండెంట్ ఎస్కే ఫయాజ్ డిన్, ఎక్సైజ్ ఉన్నతాధికారుల సమక్షంలో లక్ష్మీదా తీసి షాపులను అప్పగించనున్నట్లు ఆయన తెలిపారు. వైస్ షాపులను డక్రిమింట్ అభ్యర్థుల లైసెన్సు డిసెంబరు 1, 2025 నుంచి 30-11-2027 వరకు ఉంటుందని ఆయన వెల్లడించారు.

పటాకులు పేల్చడంతో విద్యార్థులకు గాయాలు

మహబూబ్ నగర్ అక్టోబరు 25 (సందేశం టైమ్స్): ప్రభుత్వ పాఠశాలలో చదవుకుంటున్న విద్యార్థులు పటాకులు కాల్చడంతో ఇద్దరు విద్యార్థులకు గాయాలైన ఘటన శుక్రవారం ఉదయం మహాబూబ్ నగర్ రూరల్ మండలంలోని రేగడిగడ్డతండా పంచాయతీలో శుక్రవారం చోటు చేసుకున్నది. వివరాల కోసం వెళితే.. మహబూబ్ నగర్ రూరల్ మండలంలోని రేగడిగడ్డతండా పంచాయతీ పరిధిలో ఉదయం 9 గంటలకు ప్రాథమిక పాఠశాలకు వచ్చారు. అయితే రెండో తరగతి విద్యార్థి అయిన సాయి దీపావళి పటాకులు కాల్చడం రండి అంటూ విద్యార్థులను బయటకు తీసుకెళ్లాడు. పటాకుల్లో వంకాయ బాంబును వారికి చూపించి



దానిలో ఉన్న పొడవు మరో బాంబుపై పోసి కాల్చారు. దీంతో పక్కనే ఉన్న విద్యార్థినులు రుషిక, వసంత, మానసలపై పడడంతో వారి చేతులు కాలడంతో మొఖంపై మిరుగులు పడడంతో గాయాలయ్యాయి. వీరిని వెంటనే మహబూబ్ నగర్ జనరల్ దవాఖానకు తరలించి వైద్య చికిత్సలు అందిస్తున్నారు.

ప్రభుత్వ దవాఖానాల్లో ప్రసవాల సంఖ్య పెంచాలి : కలెక్టర్ సంతోష్



గద్వాల: అక్టోబరు 25 (సందేశం టైమ్స్): ప్రాథమిక ఆరోగ్య కేంద్రాల్లో ప్రసవాల సంఖ్య పెంచేందుకు కృషి చేయాలని జిల్లా కలెక్టర్ బిందు సంతోష్ అధికారులను ఆదేశించారు. ఇటీవల మండల ప్రాథమిక ఆరోగ్య కేంద్రాన్ని కలెక్టర్ ఆకస్మికంగా తనిఖీ చేశారు. ఈ సందర్భంగా ఆయన మాట్లాడుతూ ప్రాథమిక ఆరోగ్య కేంద్ర సిబ్బంది సమయపాటు పాటించాలని, ప్రజలకు నాణ్యమైన సత్వర సేవలు అందించాలని ఆదేశించారు. ఓపీ, ఐఎం రోగుల వైద్య సేవలు మరింత మెరుగ్గా పనిచేయాలని తెలిపారు. అనుభవంలో వంద శాతం నార్మల్ డెలివరీలు చేయాలన్నారు. గర్భిణీలకు అవగాహన కల్పించి, అవసరమైన ఐడెన్, కాల్షియం టాబ్లెట్లు సమయానికి

అందించాలన్నారు. వై రిస్క్ గ్రెగోరీని ఉన్న గర్భిణీలను గుర్తించి వారిపై ప్రత్యేక శ్రద్ధ వహించాలన్నారు. గర్భిణీల పల్స్ రేట్ చెక్, స్ట్రానింగ్ సమయానికి జరిగేలా చూసి, వారిని సమయానికి ప్రాథమిక ఆరోగ్య కేంద్రాలకు వస్తూ ఉండేలా ప్రోత్సహించాలన్నారు. అత్యవసర పరిస్థితుల్లో అంబులెన్స్ సేవలను సమర్థవంతంగా వినియోగించాలన్నారు. బీబీ వార్మ్ స్ట్రెంజెషన్ పరికరాలు అందుబాటులో ఉండేలా చూసుకోవాలని సూచించారు. గ్రామాల్లో 30 సంవత్సరాలకు పైబడిన వారిని గుర్తించి వారిలో లో బీబీ, షుగర్ లాంటి వ్యాధులను గుర్తించి అవసరమైన మందులు అందజేయాలన్నారు.


వృద్ధురాలిని బులడి కొట్టించిన కేటుగాళ్లు.. కోటికి పైగా..

హైదరాబాద్, అక్టోబరు 25 (సందేశం టైమ్స్): ప్రస్తుత సమాజంలో సైబర్ నేరాలపై పోలీసులు, ప్రభుత్వాలు ఎన్ని చర్యలు చేపడుతున్న నేరాలు మాత్రం ఆగడం లేదు. దుండగులు మారుతున్న సాంకేతికతను అందిపుచ్చుకుని రోజుకో కొత్త పద్ధతిలో నేరాలకు పాల్పడుతూ.. అమాదుకుల నుంచి డబ్బులు కాజేస్తున్నారు. ఈ నేరాలు అన్ని ఇంటర్నెట్ ద్వారా చేయబడేవి కాబట్టి తమను ఎవరు పట్టుకోలేరు అనే ధీమాతో దేశవ్యాప్తంగా సైబర్ నేరగాళ్లు రెచ్చిపోతున్నారు. తాజాగా బాగ్ అంబర్ పేట్ కు చెందిన ఓ వృద్ధురాలి సైబర్ నేరగాళ్ల ఉచ్చులో పడింది. డిజిటల్ అరెస్ట్ పేరుతో వృద్ధురాలి నుంచి కేటుగాళ్లు కోటిన్నర కొట్టేశారు. వివరాల కోసం వెళ్తే.. బాగ్ అంబర్ పేట్ కు చెందిన ఓ వృద్ధురాలికి ఈ నెల ఆకాష్ చౌదరి పేరిట ఫోన్ కాల్ వచ్చింది. 187 మంది చిన్నపిల్లల ఆక్రమ రవాణా, హత్య కేసులు వృద్ధురాలిపై ఉన్నాయని సైబర్ నేరగాడు భయపెట్టాడు. తనని అరెస్టు చేసేందుకు బెంగళూరు నుంచి వస్తున్నట్లు వృద్ధురాలిని ప్రలోభ పరిచాడు. దీంతో భయపడిన వృద్ధురాలు ఆ కేసులతో తనకు ఇలాంటి సంబంధం లేదని ప్రాధేయపడింది. అనంతరం తమకు సహకరిస్తే కేసు నుంచి బయటపడేస్తామని దుండగుడు నమ్ముబలికారు. వృద్ధురాలిని సమ్మించడానికి కేటుగాడు పోలీస్ దుస్తులతో వీడియో



కాల్ మాట్లాడాడు. అరెస్ట్ వారెంట్ ఉందని డిజిటల్ అరెస్ట్ చేస్తామని ఇంట్లోనే వృద్ధురాలిని బంధించాడు. దీంతో బయపడిన వృద్ధురాలు.. సైబర్ నేరగాళ్ల నూచనతో కోటిన్నర రూపాయలు వారికి ట్రాన్స్ఫర్ చేసింది. అనంతరం మోసపోయానని గ్రహించిన వృద్ధురాలు సైబర్ క్రైమ్ పోలీసులను ఆశ్రయించింది. వృద్ధురాలి ఫిర్యాదు మేరకు కేసు నమోదు చేసి దర్యాప్తు ప్రారంభించినట్లు పోలీసులు తెలిపారు.

నోటిఫికేషన్ విడుదల.. 11వేల 540 కోట్లతో హామ్ రోడ్ల నిర్మాణం



ఇంటర్నెట్ డెస్క్, అక్టోబరు 25 (సందేశం టైమ్స్): తెలంగాణలో హామ్ (హైబ్రిడ్ యాన్యుటీ మోడల్) రోడ్ల నిర్మాణం కోసం రాష్ట్ర ప్రభుత్వం నోటిఫికేషన్ విడుదల చేసింది. రాష్ట్ర వ్యాప్తంగా 11వేల 540 కోట్లతో హామ్ రోడ్ల నిర్మాణం చేపట్టనుంది. ఆర్ అండ్ బి శాఖ మొత్తం 32 ప్యాకేజీల్లో 400 రోడ్లు నిర్మాణం చేయనుంది. ఇందుకు సంబంధించి రోడ్లు అభివృద్ధి పనులు 2026లో ప్రారంభం కానున్నాయి. రాష్ట్రవ్యాప్తంగా కొత్త రోడ్లు, దెబ్బతిన్న రహదారులను అభివృద్ధి చేయడానికి ప్రభుత్వం హామ్ విధానంలో రోడ్లను నిర్మిస్తోంది. త్వరలోనే హామ్ పనులు కార్యరూపం దాల్చనున్నాయి. రాష్ట్రంలోని పలు జిల్లాల్లో నిర్మించనున్న రోడ్ల కోసం మొత్తం రూ. 11 వేల కోట్లను ప్రభుత్వం విడుదల చేసినట్లు రాష్ట్ర రోడ్లు, భవనాల శాఖ మంత్రి కోమటిరెడ్డి వెంకటరెడ్డి ప్రకటించారు. ఈ ప్రాజెక్టులో ముఖ్యంగా చిన్న కాంట్రాక్టర్లకు కూడా అవకాశాలు కల్పించనున్నట్లు చెప్పారు. దాదాపు 400 రోడ్ల నిర్మాణ పనులను మొత్తం 32 ప్యాకేజీల ద్వారా చేపట్టనున్నట్లు వెల్లడించారు. ఈ టెండర్లలో చిన్న కాంట్రాక్టర్లు కూడా పాల్గొనేందుకు అర్హులని మంత్రి స్పష్టం చేశారు.

సర్కారు కాలేజీల్లో పాఠాలుపైవేటులో ప్రయోగాలు

హైదరాబాద్, అక్టోబరు 25 (సందేశం టైమ్స్): హైదరాబాద్ నాంపల్లి ప్రభుత్వ జూనియర్ కాలేజీలో ఎంపీసీ, ఔపీసీ చదువుతున్న 120 మంది విద్యార్థులు ప్రాక్టికల్స్ చేద్దామంటే సరైన ప్రయోగశాలలు లేవు. అయితే ఈ కాలేజీకి కిలోమీటరు దూరంలోనే మానబ్ ల్యాంకు ప్రభుత్వ పాలిటెక్నిక్ ఉంది. ఇందులో ఇంటర్, పాలిటెక్నిక్ విద్యార్థులకు అవసరమయ్యే సరిపడే అన్ని వసతులున్నాయి. దీంతో ఇప్పుడు నాంపల్లి ప్రభుత్వ కాలేజీ విద్యార్థులు మానబ్ ల్యాంకు పాలిటెక్నిక్ కు వెళ్లి అక్కడి వసతులు ఉపయోగించుకోవచ్చు. గచ్చిబౌలిలో ప్రభుత్వ లెదర్ టెక్నాలజీ కాలేజీ ఉంది. ఏటా 180 మంది ఇందులో ప్రవేశాలు తీసుకుంటారు. కోర్సులో భాగంగా నైపుణ్యాలు అందించేందుకు సరిపడా యంత్రాలు ఈ కాలేజీలో లేవు. అయితే కిలోమీటరు దూరంలోనే జి.నారాయణమ్మ ఇన్స్టిట్యూట్ ఆఫ్ సైన్స్ అండ్ టెక్నాలజీ (జీఎన్ఐటీ) కాలేజీ ఉంది. ఇందులో 3డి ప్రింటింగ్, ఏఐ, ఎంఎల్ గ్రాఫిక్ సర్వర్ లాంటి అత్యాధునిక యంత్రాలతో కూడిన అధునాతన ల్యాబ్ ఉంది. ప్రభుత్వ లెదర్ టెక్నాలజీ విద్యార్థులు ఇక్కడి ల్యాబ్ ను వినియోగించుకొని నైపుణ్యాలను పెంచుకోవచ్చు. ఇలా ప్రభుత్వ కాలేజీల్లో చదువుతున్న విద్యార్థులు సమీపంలోని ఇతర ప్రభుత్వ ప్రైవేటు కాలేజీల్లోని వసతులను ఉపయోగించుకోనే సరికొత్త విధానం రాష్ట్రంలో అందుబాటులోకి వచ్చింది. టీ-స్టెమ్ (సైన్స్, టెక్నాలజీ, ఇంజనీరింగ్ ఫెసిలిటీస్ మ్యాప్)ను ఇంటర్ బోర్డు అమల్లోకి తెచ్చింది. సరైన వసతులు లేని కారణంగా విద్యార్థులు నైపుణ్యాలకు దూరం కాకూడదన్న లక్ష్యంతో ప్రభుత్వ ఆదేశాలతో సెంటర్ ఫర్ గుడ్ గవర్నాన్స్ (ఱీజీజీ) దీన్ని అభివృద్ధి చేసింది. ఇందుకోసం విద్యార్థులు ముందుగా ఠీరిటీట్లు, ఐ.ఐ.ఐ.ఐ.టి. వెబ్ సైట్లో రిజిస్టర్ చేసుకోవాలి.



పేరు, కాలేజీ, కోర్సు వివరాలు, ఫోన్ నెంబర్ సమాధు చేయాలి. వీరికి కావాల్సిన ప్రయోగశాలలను సమీప కాలేజీల వివరాలు అందిస్తారు. ఈ సేవలను రాష్ట్రంలోని 436 ప్రభుత్వ జూనియర్ కాలేజీల విద్యార్థులతోపాటు కేజీబీవీ, టీఎస్ఆర్సీ, ఇతర ప్రభుత్వ గురుకులాల విద్యార్థులూ వినియోగించుకోవచ్చు. దీన్ని ప్రయోగాత్మకంగా ఈ నెల 23న 4 కాలేజీల్లో విజయవంతంగా చేపట్టారు. శనివారం నుంచి ఈ విధానం అమల్లోకి రానుంది. రాష్ట్రవ్యాప్తంగా అన్ని కాలేజీల విద్యార్థులకు కొత్త విధానం అందుబాటులోకి తీసుకువచ్చున్నట్లు విద్యాశాఖ కార్యదర్శి యాగితా రాణా తెలిపారు. ఇంటర్ విద్యకు అవసరమయ్యే ప్రయోగ శిక్షణ అందించడంతోపాటు సైన్స్, టెక్నాలజీ, ఇంజనీరింగ్ లో ఆసక్తి ఉన్న విద్యార్థులు సైతం సమీపంలోని ప్రైవేటు ఇంజనీరింగ్ కాలేజీల్లోని వసతులను పూర్తిగా వినియోగించుకోవచ్చని ఇంటర్ విద్య కార్యదర్శి కృష్ణ ఆదిత్య తెలిపారు. దీని కోసం ఇప్పటికే ప్రైవేటు కాలేజీలతో ఇంటర్ బోర్డు ఒప్పందాలు కుదుర్చుకుంది.

సోయాబీన్ పంట వెంటనే కొనాలి.. బీఆర్ఎస్ నాయకుల డిమాండ్



జైసల్మేర్, అక్టోబరు 25 (సందేశం టైమ్స్): సోయాబీన్ పంటను వెంటనే కొనాలని జైసల్మేర్ మండల మాజీ ఎంపీపీ మార్కెట్ గోవర్ధన్, బీఆర్ఎస్ ప్రధాన కార్యదర్శి గణేశ్ యాదవ్ డిమాండ్ చేశారు. జైసల్మేర్లోని మార్కెట్ కార్యాలయం ఎదుట బీఆర్ఎస్ ఆధ్వర్యంలో

బైతాయింది నిరసన తెలిపారు. ఈ సందర్భంగా వారు మాట్లాడుతూ చేతికి వచ్చిన పంట అకాల వర్షాలతో తడిసిపోతున్నదని ఆవేదన వ్యక్తం చేశారు. బీజేపీ ఎమ్మెల్యే యాదవ్ శంకర్, ఎంపీ గౌడం నగేశ్, కేంద్ర ప్రభుత్వం సోయాబీన్ ను మద్దతు ధరకు కొనుగోలు చేస్తామన్న మాట కాగితాలకే పరిమితమైందన్నారు. మద్దతు ధర కంటే తక్కువ రేటుకు దళారులు కొనడంతో రైతులు నష్టపోతున్నారున్నారు. కాంగ్రెస్ ప్రభుత్వ హయాంలో రైతులు నిండా మునుగుతున్నారని ఆవేదన వ్యక్తం చేశారు. వెంటనే పంటను కొనకపోతే కలెక్టరేట్ ను ముట్టడిస్తామని హెచ్చరించారు. కిసాన్ యాప్ ద్వారా కొనుగోలు విధానాన్ని తొలగించాలని డిమాండ్ చేశారు. అనంతరం పలు డిమాండ్లతో కూడిన వినతి పత్రాన్ని మార్కెట్ అధికారులకు అందజేశారు. ఈ కార్యక్రమంలో బీఆర్ఎస్ భోరజ్ మండలాధ్యక్షుడు ఊశస్సు, నాయకులు పట్టెపు విలాస్, పీ వెంకట రెడ్డి, సంతోష్ రెడ్డి, గంగన్న, విలాస్, వెంకన్న, కోరెడ్డి సర్పింగ్, పురుషోత్తం యాదవ్, మహేందర్ రెడ్డి పాల్గొన్నారు.



క్రీడావార్తలు



భారత్ లో క్రికెట్ కు ఎప్పటికీ ఆ పరిస్థితి రాదు..

బ్రెట్ లీ ఆసక్తికర వ్యాఖ్యలు

ఆధునిక క్రికెట్ కు భారత్ కేంద్రంగా మారిందని, అక్కడివారికి ఆట పట్ల ఉన్న అంకిత భావమే అందుకు కారణమని ఆస్ట్రేలియా మాజీ ఫాస్ట్ బౌలర్ బ్రెట్ లీ వ్యాఖ్యానించాడు. క్రికెట్ ను భారీ ఆదాయ వనరుగా మార్చడంలో టీమిండియా కీలక పాత్ర పోషించిందని, భారత్ లో క్రికెట్ కు ఎప్పటికీ ఆదరణ తగ్గదని బ్రెట్ లీ అభిప్రాయపడ్డాడు. భారత్ తో పోల్చుకుంటే ఆస్ట్రేలియాలో క్రికెట్ కు పరిమితులు ఎక్కువగా ఉంటాయని అన్నాడు భారతీయుల వల్లే క్రికెట్ నడుస్తోందని, బ్రెజిల్ లో ఫుట్ బాల్ కు ఆదరణ తగ్గే రోజు వస్తుందేమో గానీ, భారత్ లో క్రికెట్ కు ఆదరణ ఎప్పటికీ తగ్గదని బ్రెట్ లీ అభిప్రాయపడ్డాడు. 'ఆస్ట్రేలియాలో ఎంత ప్రచారం చేసినా క్రికెట్ కు ఆదరణ ఉండదు. భారత్ లో ఆ ఇబ్బంది లేదు. అక్కడ క్రికెట్ ను అభిమానించే కోట్ల మంది ఉన్నారు. అక్కడి కోట్ల మంది జనాభాలో క్రికెట్ ఇష్టపడని వారు చాలా తక్కువ సంఖ్యలో ఉంటారు. భారత్ తో పోల్చుకుంటే ఆస్ట్రేలియాలో క్రికెట్ కు పెద్దగా గుర్తింపు ఉండదని బ్రెట్ లీ పేర్కొన్నాడు. ప్రస్తుతం టీ-20 క్రికెట్ ను వీక్షించే వారి సంఖ్య విపరీతంగా పెరిగిందని, ఇప్పటివరకు



పిల్లలు అంతా వేగంగా జరిగిపోవాలని కోరుకుంటున్నారని బ్రెట్ లీ అన్నాడు. ఏ ఫార్మాట్ లో అయినా క్రికెట్ చాలా కాలం మనుగడ సాధిస్తుందని, భారత్ వంటి దేశాల అందరితో మరింత పైకి ఎదిగినా ఆశ్చర్యపోవాల్సిన అవసరం లేదని బ్రెట్ లీ ఆశాభావం వ్యక్తం చేశాడు.

నితీశ్ ను అందుకే పక్కన పెట్టారా..?



అందుకే.. పక్కన పెట్టారా..

ఆస్ట్రేలియాతో భారత్ మూడో వన్డే సిరీస్ ఆడుతోంది. దీని కోసం ప్రకటించిన భారత తుది జట్టులో ఆల్ రౌండర్ నితీశ్ కుమార్ రెడ్డి (%వీక్షణత అంశం = 60%) కి చోటు దక్కలేదు. ఈ సిరీస్ తోనే వన్డేలోకి అడుగుపెట్టిన నితీశ్ ను ఎందుకు పక్కన పెట్టారనే సందేహం అందరిలో మొదలైంది. ఇప్పటికే ముగ్గురు ఆల్ రౌండర్లతో సంగతి తెలిసింది. ఇప్పటికే ఆసీస్ 2-0 తో సిరీస్ సొంతం చేసుకున్నప్పటికీ ఈ నామమాత్రపు మ్యాచ్ లో గెలవాలన్న ఉద్దేశంతో రెండు మార్పులతో టీమిండియా బరిలోకి దిగింది. గాయం కారణంగా నితీశ్, ఆర్ డీ పవలను పక్కన పెట్టి వీరి స్థానాల్లో కుల్ దీప్, ప్రసిద్ధ్ కృష్ణను తీసుకుంది. తాజాగా నితీశ్ గాయంపై బీసీసీఐ నుండి చివరికి 'రెండో వన్డే ఆడుతున్నప్పుడు నితీశ్ ఎడమ

టాస్ మళ్లీ ఆస్ట్రేలియాదే.. మొదటి బ్యాటింగ్ ఎవరిదంటే..

ఆస్ట్రేలియాతో మూడు వన్డే సిరీస్ లో భాగంగా ఈ రోజు సిడ్నీలో చివరి వన్డే మ్యాచ్ ప్రారంభమైంది. మొదటి రెండు మ్యాచ్ లోనూ ఓటమిని చవిచూసిన టీమిండియా ఈ మ్యాచ్ లో ఎలాగైనా గెలిచి క్లీన్ స్వీప్ అవమానాన్ని తప్పించుకోవాలని కృతనిశ్చయంతో ఉంది. శుభ్ మన్ గిల్ సారథ్యంలోని టీమిండియా ఈ మూడు వన్డే సిరీస్ ను ఇప్పటికే కోల్పోయింది. ఈ నేపథ్యంలో ఈ రోజు సిడ్నీలో చివరి వన్డే మ్యాచ్ జరుగుతోంది ఈ వన్డే సిరీస్ లో ఆస్ట్రేలియా జట్టుకు మిచెల్ మార్ష్ సారథ్యం వహించనున్నాడు. టాస్ గెలిచిన ఆసీస్ కెప్టెన్ మిచెల్ మార్ష్ బ్యాటింగ్ ఎంచుకున్నాడు ఈ సిరీస్ లో ఒక్కసారి కూడా టీమిండియా ఆడిన జట్టు తోనే భారత్ బరిలోకి దిగుతోంది. తొలి రెండు వన్డేలోనూ పెద్దగా



ప్రభావం చూపలేకపోయిన ఆర్ డీ పవ్ సింగ్, నితీశ్ కుమార్ రెడ్డిలను పక్కన పెట్టారు. వారి స్థానంలో కుల్ దీప్ యాదవ్, ప్రసిద్ధ్ కృష్ణలకు చోటు కల్పించారు. భారత్: రోహిత్ శర్మ, శుభ్ మన్ గిల్, ఆస్ట్రేలియా జట్టుకు మిచెల్ మార్ష్, విరాట్ కోహ్లీ, శ్రేయస్ అయ్యర్, కేవల్ రామూల్, అక్షర్ పటేల్, వాషింగ్ టన్ సుందర్, ప్రసిద్ధ్ కృష్ణ, హర్షిత్ రాణా, సిరాజ్, కుల్ దీప్ యాదవ్ ఆస్ట్రేలియా: ట్రావిస్ హెడ్, మిచెల్ మార్ష్, మాథ్యూ షార్ప్, అలెక్స్ క్యారీ, మ్యాట్ రెన్ షా, కూపర్ కానోలి, మిచెల్ ఓవెన్, మిచెల్ స్టార్క్, ఆడమ్ జంపా, నాథన్ ఎల్లిస్, జోష్ హాజెల్ వుడ్

రాణించిన హార్షిత్ రాణా..

టీమిండియా టార్గెట్ 237..



ఆస్ట్రేలియాతో మూడు వన్డే సిరీస్ లో భాగంగా సిడ్నీలో జరుగుతున్న చివరి వన్డే మ్యాచ్ లో టీమిండియా బౌలర్లు చెలరేగారు. హార్షిత్ రాణా (4/39) తో రాణించడంతో ఆస్ట్రేలియా స్వల్ప స్కోరుకే పరిమితమైంది. ఈ మ్యాచ్ లో టీమిండియా బౌలర్లందరూ వికెట్లు దక్కించుకోవడం విశేషం. వీరి ధాటికి

ఆస్ట్రేలియా 236 పరుగులకే ఆటోపైంది. టీమిండియా ముందు 237 పరుగుల విజయ లక్ష్యాన్ని నిర్దేశించింది టాస్ గెలిచిన ఆసీస్ కెప్టెన్ మిచెల్ మార్ష్ బ్యాటింగ్ ఎంచుకున్నాడు. బ్యాటింగ్ కు దిగిన ఆస్ట్రేలియాకు శుభారంభమే లభించింది. తొలి వికెట్ కు మిచెల్ మార్ష్ (41), ట్రావిస్ హెడ్ (29) 61 పరుగులు జోడించి భారత బౌలర్లను బెంబేలెత్తించారు. తర్వాత వచ్చిన మాట్ షార్ప్ (30) కూడా కీలక ఇన్నింగ్స్ ఆడాడు. మాట్ రెన్ షా (56) హాఫ్ సెంచరీ చేశాడు. ఒక దశలో 183/4 తో పటిష్ట స్థితిలో నిలిచిన ఆస్ట్రేలియా సులభంగా 280 పరుగులు చేస్తుందనిపించింది. అయితే మరో 50 పరుగులు మాత్రమే చేసి 46.4 ఓవర్లలో 236 పరుగులకే ఆటోపైంది %హార్షిత్ రాణా 4 వికెట్లతో ఆసీస్ ఆశలపై నీళ్లు జల్పాడు. వాషింగ్ టన్ సుందర్ రెండు కీలక వికెట్లు పడగొట్టాడు. అక్షర్ పటేల్, కుల్ దీప్ యాదవ్, ప్రసిద్ధ్ కృష్ణ, సిరాజ్ ఒక్కో వికెట్ పడగొట్టారు. మొదటి రెండు మ్యాచ్ లోనూ ఓటమిని చవిచూసిన టీమిండియా ఈ మ్యాచ్ లో ఎలాగైనా గెలిచి క్లీన్ స్వీప్ అవమానాన్ని తప్పించుకోవాలని కృతనిశ్చయంతో ఉంది. మరి, టీమిండియా బ్యాట్లపై ఎలా ప్రతిస్పందిస్తారో చూడాలి.

టీమిండియాకు షాక్.. శ్రేయస్ అయ్యర్ కు తీవ్ర గాయం!

ఆస్ట్రేలియా పర్యటనలో టీమిండియాను గాయాల బెడద వేధిస్తోంది. ఇప్పటికే తొడ కండరాల గాయంతో ఆల్ రౌండర్ నితీశ్ కుమార్ రెడ్డి మూడో వన్డేకు దూరమైన విషయం తెలిసింది. తాజాగా స్టార్ట్ బ్యాటర్ శ్రేయస్ అయ్యర్ ఈ జాబితాలో చేరాడు. సిడ్నీ వేదికగా జరుగుతున్న ఆఖరి మ్యాచ్ లో క్యాచ్ అందుకునే క్రమంలో తీవ్రంగా గాయపడ్డాడు. 34వ ఓవర్ లో హార్షిత్ రాణా వేసిన బంతిని అలెక్స్ కేరీ గాల్లోకి ఆడాడు. శ్రేయస్ వెనక్కి పరుగులు తూడే సరికి క్యాచ్ అందుకున్నాడు. అయితే ఈ క్రమంలో కిందపడటంతో అతడి ఎడమ భుజం నేలకు బలంగా తాకింది. దీంతో అతడి ఎడమ పక్కటెముకలకు తీవ్ర గాయమైవట్లు అనిపించింది. నొప్పితో విలవిల్చాడుతూ శ్రేయస్ మైదానాన్ని వీడాడు. దీంతో అయ్యర్ బ్యాటింగ్ కి దిగుతాడా? లేదా? అనేది సందేహంగా మారింది. శ్రేయస్ బ్యాటింగ్ కు దిగకపోతే టీమిండియా 9 మంది బ్యాట్లతోనే ఆడాల్సి ఉంటుంది. మరోవైపు ఆసీస్ 236 పరుగులకు ఆటోపైంది. 124-2 తో పటిష్ట స్థితిలో ఉన్న కంగారూలు భారత బౌలర్ల ధాటికి కుప్పకూలారు. హార్షిత్ రాణా 4 వికెట్లతో అద్భుత ప్రదర్శన చేశాడు. సుందర్ 2, సిరాజ్, తప్పించుకుంటుందా? లేదా? చూడాలి ఉంది.



అక్షర్, ప్రసిద్ధ్, కుల్ దీప్ తలో వికెట్ పడగొట్టారు. భారత్ టార్గెట్ 237 పరుగులు. మరి టీమిండియా వైట్ వాష్ నుంచి

తుది అంకానికి చేరిన పీకేఎల్..

గెలుపెవరిదో?



ప్రో కబడ్డీ లీగ్ సీజన్-12 చివరి అంకానికి చేరుకుంది. రెండు నెలల పాటు ఉత్సాహంతో సాగిన కబడ్డీ.. అసలు సిసలు సమరాలికి సిద్ధమైంది. హెరా హెరా మ్యాచ్ లో లీగ్ దశ ముగియగా.. ఇవాళ (శనివారం) నుంచి షే ఆఫ్స్ ప్రారంభం కానున్నాయి. మొత్తం 12 జట్లు ఈ సీజన్ లో తలపడగా.. ఎనిమిది జట్లు తర్వాతి దశకు అర్హత సాధించాయి. గతంలో కంటే భిన్నంగా కొనసాగుతున్న ఈ సీజన్ లో టాప్-4 లో నిలిచిన జట్లు నేరుగా క్వాలిఫయర్

ఆడునున్నాయి. తర్వాతి నాలుగు జట్లు షే ఆఫ్ మ్యాచ్ లు ఆడతాయి. పాయింట్ల పట్టికలో తొలి రెండు స్థానాల్లో నిలిచిన పుణేర్ పల్లెస్, దబంగ్ ఢిల్లీ మధ్య క్వాలిఫయర్-1 జరగనుంది. ఇందులో గెలిచిన టీమ్ నేరుగా ఫైనల్ చేరుతుంది. ఓడిన జట్టుకు క్వాలిఫయర్-2 లో మరో అవకాశం దక్కతుంది. ఐదు, ఎనిమిది స్థానాల్లో నిలిచిన జట్లు.. ఆరు, ఏడు స్థానాలు దక్కించుకున్న జట్లకు మధ్య షే ఆఫ్ మ్యాచ్ లు జరుగుతాయి. షే ఆఫ్ మ్యాచ్ విజేతలు ఎలిమినేటర్-1 ఆడతారు. 3, 4 స్థానాల్లో నిలిచిన జట్లు మిసి క్వాలిఫయర్ ఆడతాయి. ఓడిన జట్టు ఎలిమినేటర్-2 ఆడుతుంది. ఎలిమినేటర్-3 విజేత క్వాలిఫయర్-2 లో తలపడతారు. అందులో గెలిచిన జట్టు నేరుగా ఫైనల్ చేరుతుంది. తెలుగు టైటాన్స్ ఫైనల్ చేరాలంటే? పాయింట్ల పట్టికలో నాలుగో స్థానంలో నిలిచిన తెలుగు టైటాన్స్ (%వీక్షణత అంశం = 60%) మిసి క్వాలిఫయర్ ఆడనుంది. ఇందులో గెలిస్తే ఎలిమినేటర్-3 కి అర్హత సాధిస్తుంది. ఈ మ్యాచ్ లో ఎలిమినేటర్-2 విజేతతో తలపడతారు. ఈ మ్యాచ్ లో కూడా గెలిస్తేనే క్వాలిఫయర్-2 కు అర్హత సాధిస్తుంది. తర్వాత క్వాలిఫయర్-1 లో ఓడిన జట్టుతో తలపడి గెలిస్తే ఫైనల్ చేరుతుంది. కాగా ఈ సీజన్ లో అద్భుత ప్రదర్శన చేసిన తెలుగు టైటాన్స్ 18 మ్యాచ్ లో 10 విజయాలు సాధించింది.

ఇదే చివరి ఛాన్స్.. సిడ్నీలో అభిమానుల

కళ్లన్నీ రోహిత్, కోహ్లీ పైనే..



ఆస్ట్రేలియాతో మూడు వన్డే సిరీస్ లో భాగంగా చివరి వన్డే (శనివారం) జరగబోతోంది. తొలి రెండు మ్యాచ్ లో ఓటమి పాలైన టీమిండియా సిరీస్ ను కోల్పోయింది. ఇక, క్లీన్ స్వీప్ అవమానం నుంచి తప్పించుకోవడం ఒకటే ఇప్పుడు టీమిండియా ముందున్న లక్ష్యం. ఈ నేపథ్యంలో ఈ రోజు సిడ్నీలో మూడో వన్డే జరగబోతోంది. ఈ మ్యాచ్ ఆస్ట్రేలియా గడ్డపై సీనియర్ ఆటగాళ్లు

రోహిత్ శర్మ, విరాట్ కోహ్లీకి దాదాపు చివరి వన్డే మ్యాచ్ అయ్యే అవకాశం ఉంది రాబోయే రెండేళ్లలో ఆస్ట్రేలియాలో టీమిండియాకు మరో వన్డే సిరీస్ లేదు. ఈ నేపథ్యంలో ఈ ఇద్దరు దిగ్గజాలకు ఇదే చివరి ఆస్ట్రేలియా పర్యటన కావచ్చు దీంతో వీరిద్దరూ కలిసి భారత్ ను వైట్ వాష్ నుంచి కాపాడతారో, లేదో చూడాలి. ఇప్పటికే సిరీస్ కోల్పోయిన భారత జట్టు, ఆస్ట్రేలియా చేతిలో మొత్తం మ్యాచ్ లో ఓడిపోయే అవమానం నుంచి తప్పించుకోవాలంటే ఈ ఇద్దరు సీనియర్లు తమ ప్రతాపం చూపించాల్సింది. దీంతో సిడ్నీలో అభిమానుల కళ్లన్నీ రోహిత్, కోహ్లీపైనే ఉన్నాయి %సిడ్నీ మైదానం భారత్ కు అత్యంత కఠినమైన సవాలు వినరనుంది.

బిజినెస్



పసిడి ప్రయోజనం అల్పం..

బంగారం ధర మరొకరికంటే పెరిగింది..


ఆల్ టైమ్ రికార్డ్ స్థాయిల నుంచి క్రమంగా దిగి వస్తున్న బంగారం ధర శనివారం ట్రేడింగ్ లో స్వల్పంగా పెరిగింది. దీపావళి తర్వాత బంగారం ధర భారీగా తగ్గిన సంగతి తెలిసిందే. అంతర్జాతీయంగా బంగారం డిమాండ్ ధర తగ్గడంతో దేశీయంగా కూడా పసిడి ధరలు క్రమంగా దిగివచ్చాయి.. అయితే శనివారం ట్రేడింగ్ లో మాత్రం బంగారం స్వల్ప పెరుగుదల నమోదు చేసింది. శనివారం (అక్టోబర్ 25న) మధ్యాహ్నం 12 గంటల సమయంలో హైదరాబాద్ లో 24 క్యారెట్ల పది గ్రాముల బంగారం ధర 1, 25, 620కి చేరింది. నిన్నటితో పోల్చుకుంటే 125 రూపాయల మేర పెరిగింది. ఇక, 22 క్యారెట్ల



10 గ్రాముల బంగారం ధర రూ. 1, 15, 150కి చేరింది. నిన్నటితో పోల్చుకుంటే 115 రూపాయల మేర పెరుగుదల నమోదు చేసింది. ఇక, దేశ రాజధాని ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 25, 770కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 15, 300కి చేరుకుంది.

బ్యాంకు ఖాతాదారులకు

కేంద్రం మరొక గుడ్ న్యూస్



న్యూఢిల్లీ, అక్టోబర్ 24: బ్యాంకు ఖాతాదారులకు, లాకర్లు ఉన్న వారికి ఇప్పటివరకూ ఒకరినీ నామినీగా పేర్కొనే అవకాశం ఉండేది. అయితే ఈ అంశంపై కేంద్రం కీలక నిర్ణయం తీసుకుంది. ఇకపై నలుగురిని నామినీగా ఉంచే వీలు కల్పించింది. కేంద్రం తీసుకు వచ్చిన ఈ కొత్త నిబంధనలు ఈ ఏడాది నవంబర్ 1వ తేదీ నుంచి అమల్లోకి రానుంది. భారత్ లోని మొత్తం బ్యాంకుల్లో దాదాపు రూ. 67 వేల కోట్లకు పైగా సగదు ఎవరూ వెనక్కి తీసుకోకుండా అలాగే ఉండిపోయింది. అందుకు వివిధ కారణాలు ఉన్నట్లు కేంద్రం గుర్తించింది. అంటే ఆకౌంట్ ఉన్న వ్యక్తి మరణించిన తర్వాత.. ఉన్న ఒక్క నామినీ అందుబాటులో లేకపోవడం వల్ల ఇలా

జరుగుతుందని భావిస్తుంది. దీంతో కుటుంబసభ్యులు.. సగదు వెనక్కి తీసుకోవడంలో వలు ఇబ్బందులు ఎదుర్కొంటున్నట్లు గుర్తించింది. వీటిని పరిష్కరించేందుకు కేంద్రం ఈ కొత్త నిబంధనలు తీసుకు వచ్చింది. ఈ నిబంధనలు బ్యాంక్ సేవింగ్ ఖాతా, ఎఫ్ డీ, ఆర్ డీ ఖాతాలతోపాటు లాకర్లకు సైతం వర్తిస్తాయి. ఇక నవంబర్ 1వ తేదీ నుంచి మీ ఖాతాకు ఒకేసారి నలుగురి నామినీలగా పేర్కొనవచ్చు. అంతేకాదు.. ఎవరికి ఎంత వాటా వెళ్లాలనేది మీరే నిర్ణయించుకోవచ్చు. ఒకరి తర్వాత మరొకరు.. నలుగురు నామినీలను వరుస క్రమంలోనూ ఏర్పాటు చేయవచ్చు. అంటే మొదటి నామినీ అందుబాటులో లేకుంటే.. రెండో నామినీకి ఆ అర్హత వస్తుంది. ఇలా నలుగురిలో ఎవరుంటే వారికి అర్హత లభిస్తుంది. నామినీ పేర్లు నమోదు చేసేటప్పుడు.. వారి ఫోన్ నెంబర్లతోపాటు ఈ-మెయిల్ ఐడీ తదితర వివరాలను అందజేయాల్సి ఉంటుంది. అందువల్ల బ్యాంకు వారిని సులభంగా సంప్రదించవచ్చు.

ట్రాన్స్ ఫార్మర్ల తయారీలోకి

ప్రీమియర్ ఎనర్జీస్



హైదరాబాద్ కేంద్రంగా ఉన్న సోలార్ సెల్స్, మాడ్యూల్స్ తయారీ సంస్థ ప్రీమియర్ ఎనర్జీస్ లిమిటెడ్.. ట్రాన్స్ ఫార్మర్ల తయారీలోకి ప్రవేశించింది. హైదరాబాద్ కు చెందిన ట్రాన్స్ కౌన్ ఇండస్ట్రీస్ ఈ క్వీటీలో 51 శాతం వాటాను చేజిక్కించుకోవటం ద్వారా ఈ విభాగంలోకి అడుగుపెట్టినట్లు వెల్లడించింది. ఈ 51 శాతం వాటాను రూ. 500.3 కోట్లకు కొనుగోలు చేసినట్లు కంపెనీ తెలిపింది. కాలుష్య రహిత ఇంధన రంగంలో సమగ్ర కంపెనీగా ఎదిగేందుకు ఈ కొనుగోలు దోహదం చేస్తుందని ప్రీమియర్ ఎనర్జీస్ పేర్కొంది. ట్రాన్స్ కౌన్.. విద్యుదుత్పత్తి, పంపిణీ సంస్థలకు అవసరమైన ట్రాన్స్ ఫార్మర్ల తయారీ చేస్తోంది. పుణె కంపెనీలోనూ వాటా: ట్రాన్స్ కౌన్ ఇండస్ట్రీస్ తో పాటు పుణె కేంద్రంగా పనిచేసే కేసోలార్ ఎనర్జీ ప్రైవేట్ లిమిటెడ్ ఈ క్వీటీలోనూ ప్రీమియర్ ఎనర్జీస్ రూ. 86.7 కోట్లతో 51 శాతం వాటా చేజిక్కించుకుంది. మిగతా 49 శాతం వాటాను సిర్కా ఎన్ జీఎన్ టెక్నాలజీస్ లిమిటెడ్ సంస్థ రూ. 83.3 కోట్లకు కొనుగోలు చేసింది.

డాక్టర్ రెడ్డీస్ లాభం రూ. 1,437 కోట్లు

ఆదాయంలో 10 శాతం వృద్ధి రూ. 2,750 కోట్ల మిగులు నిధులు

కొనుగోళ్లు, లైసెన్సింగ్ ఒప్పందాలపై దృష్టి

డాక్టర్ రెడ్డీస్ లిమిటెడ్.. సెప్టెంబరుతో ముగిసిన త్రైమాసికంలో ప్రోత్సాహకర ఫలితాలను ప్రకటించింది. జూలై-సెప్టెంబరు త్రైమాసికానికి గాను కంపెనీ కన్సాలిడేటెడ్ నికర లాభం 14.5 శాతం వృద్ధి చెంది రూ. 1,437 కోట్లుగా నమోదైంది. గత ఏడాది ఇదే త్రైమాసికంలో లాభం రూ. 1,255 కోట్లుగా ఉంది. సమీక్షా త్రైమాసికంలో మొత్తం రెవెన్యూ కూడా 9.8 శాతం వృద్ధితో రూ. 8,016 కోట్ల నుంచి రూ. 8,805 కోట్లకు చేరుకుంది. సెప్టెంబరు త్రైమాసికంలో బ్రాండెడ్ మార్కెట్ లో పనితీరు మెరుగ్గా ఉండటంతో పాటు నికోటిన్ రీఫైన్ మెంట్ థెరపీ (ఎన్ఆర్టీ) విభాగం నిలకడగా కొనసాగటం కలిసి వచ్చిందని డాక్టర్ రెడ్డీస్ చీఫ్ ఫైనాన్సియల్ ఆఫీసర్ (సీఎఫ్ఓ) ఎంవీ నరసింహం అన్నారు. అమెరికా ఆదాయాల్లో 13% క్షీణత: సెప్టెంబరు త్రైమాసికంలో అమెరికా మార్కెట్ నుంచి ఆదాయాలు 13 శాతం తగ్గినట్లు డాక్టర్ రెడ్డీస్ వెల్లడించింది. ఈ కాలంలో అమెరికా ఆదాయాలు రూ. 3,728 కోట్ల నుంచి రూ. 3,241 కోట్లకు తగ్గినట్లు పేర్కొంది. లెనాటిడామైడ్ సహా కొన్ని కీలక ఉత్పత్తుల ధరలు గణనీయంగా తగ్గటమే ఇందుకు కారణమని తెలిపింది. అయితే కొత్త ఉత్పత్తుల విడుదల పెరగటం, విదేశీ మారక ఆదాయం సానుకూలంగా ఉండటం కొంత కలిసివచ్చిందని పేర్కొంది. యూరప్, భారత్ ఆదాయాల్లో వృద్ధి: ఎన్ఆర్టీ పోర్టుఫోలియో కొనుగోలుతో యూరప్ మార్కెట్ల నుంచి ఆదాయాలు ఏకంగా 138 శాతం వృద్ధితో రూ. 577 కోట్ల నుంచి రూ. 1,376 కోట్లకు చేరుకున్నట్లు



సీఎఫ్ఓ నరసింహం తెలిపారు. భారత మార్కెట్ ఆదాయాలు కూడా 13 శాతం వృద్ధితో రూ. 1,397 కోట్ల నుంచి రూ. 1,578 కోట్లకు పెరిగినట్లు పేర్కొన్నారు. వర్ధమాన మార్కెట్ల ఆదాయాలు కూడా రూ. 1,455 కోట్ల నుంచి రూ. 1,654 కోట్లకు పెరిగాయి. కాగా కంపెనీ వద్ద రూ. 2,750 కోట్ల మిగులు నిధులు ఉన్నాయని పేర్కొంది. అలాగే కొనుగోళ్లు, లైసెన్సింగ్ ఒప్పందాలపై ప్రధానంగా దృష్టి కేంద్రీకరించనున్నట్లు తెలిపింది. సుకాల ప్రభావం లేదు ఫార్మాపై అమెరికా సుకాల ప్రభావం ప్రస్తుతానికైతే ఏమాత్రం లేదని సీఈఓ ఎరెజ్ ఇజ్రాయెలీ అన్నారు. అంతేకాకుండా సుకాలకు సంబంధించి ఎలాంటి మార్గదర్శకాలు కూడా అందుకోలేదని ఆయన పేర్కొన్నారు. అయితే బయోలాజిక్స్ పై ఈ ప్రభావం ఎంత ఉంటుందనే విషయాన్ని మాత్రం పరిశీలించాల్సి ఉంటుందని ఇజ్రాయెలీ తెలిపారు. కాగా వచ్చే ఏడాది పేటెంట్ గడువు తీరనున్న మధుమేహం, ఊబకాయం చికిత్స లో వినియోగించే సెమాగ్లూజైడ్ ఔషధాన్ని భారత్ సహా పలు మార్కెట్లలోకి విడుదల చేయనున్నట్లు ఆయన చెప్పారు.

ఐపీఓలో పెట్టుబడులకు బ్యాంకు రుణం



ముంబై: తొలి పబ్లిక్ ఆఫ్ఫరింగ్ (ఐపీఓ), మలి విడత పబ్లిక్ ఆఫ్ఫరింగ్ (ఎఫ్ఐఓ) లేదా ఎంప్లాయి స్టాక్ ఆఫ్ఫర్స్ ప్లాన్ (ఈఎస్ఓపీ) ద్వారా షేర్లు కొనుగోలు చేసేందుకు వ్యక్తుల (ఇండివిడ్యువల్స్)కు బ్యాంకులు రుణాన్నిచ్చేందుకు వీలుగా భారతీయ రిజర్వ్ బ్యాంక్ (ఆర్బీఐ) ముసాయిదా నిబంధనలను శుక్రవారం జారీ చేసింది. అలాగే, భారత కంపెనీల పూర్వోత్పత్తి కొనుగోళ్లు, విలీనాలకు కూడా బ్యాంకులు నిధులు సమకూర్చేందుకు అవసరమైన ముసాయిదా నిబంధనలను కూడా విడుదల చేసింది. హేతుబద్ధీకరించిన నిబంధనలను 2026 ఏప్రిల్ 1 నుంచి అమలు చేయాలని ఆర్బీఐ ప్రతిపాదించింది. తద్వారా వ్యక్తులు.. పబ్లిక్ ఇష్యూలో పెట్టుబడులు పెట్టేందుకు, కార్పొరేట్ కంపెనీలు ఇతర సంస్థల్లో వాటాలు కొనుగోలు చేసేందుకు అవసరమైన నిధుల సమీకరణకు అవకాశాలు పెరగనున్నాయి. ఈ ముసాయిదా మార్గదర్శకాలపై నవంబరు 21లోగా అభిప్రాయాలు తెలపాలని సంబంధిత వర్గాలను ఆర్బీఐ కోరింది. సబ్స్క్రిప్షన్ విలువలో 75% రుణం: భారతీయ రిజర్వ్ బ్యాంక్ (కమర్షియల్ బ్యాంకింగ్ - క్యాపిటల్ మార్కెట్ ఎక్స్ పోజర్) డైరెక్షన్స్, 2025 ప్రకారం.. ఐపీఓ, ఎఫ్ఐఓ, ఈఎస్ఓపీలో భాగంగా షేర్ కొనుగోలుకు

వ్యక్తులకు రూ. 25 లక్షల వరకు లోన్ కొనుగోళ్ల కోసం కంపెనీలకు ఫండింగ్.. బ్యాంకులకు ఆర్బీఐ ముసాయిదా మార్గదర్శకాలు బ్యాంకులు.. వ్యక్తికి రూ. 25 లక్షల వరకు రుణం మంజూరు చేయవచ్చు. ప్రస్తుతం ఈ పరిమితి రూ. 10 లక్షలుగా ఉంది. అయితే, పబ్లిక్ ఆఫ్ఫరింగ్ లేదా ఈఎస్ఓపీ సబ్స్క్రిప్షన్ విలువలో బ్యాంకుల రుణ వాటా 75 శాతానికి మించకూడదని, మిగతా 25 శాతం రుణగ్రహీత సమకూర్చుకోవాలని ఆర్బీఐ స్పష్టం చేసింది. అలాగే, పబ్లిక్ ఆఫ్ఫరింగ్, ఈఎస్ఓపీలో భాగంగా రుణగ్రహీతకు కేటాయించబడే షేర్లపై బ్యాంకులకు ధరావతు హక్కు కల్పించాలని, ఆ షేర్లను కేటాయించాక రుణగ్రహీత వాటిని బ్యాంకు వద్ద తనఖా పెట్టాల్సి ఉంటుందని తెలిపింది. సెక్యూరిటీల తనఖాపై రూ. కోటి వరకు రుణం: ప్రభుత్వ సెక్యూరిటీలు, మ్యూచువల్ ఫండ్లు, ప్రభుత్వ బాండ్లు, లిస్టెడ్ కంపెనీల షేర్లు, లిస్టెడ్ కన్స్ట్రక్షన్ డెవ్ సెక్యూరిటీలు, అధిక రేటింగ్ కలిగిన రుణ పత్రాల తనఖాపై వ్యక్తులకు బ్యాంకులు రూ. కోటి వరకు రుణం మంజూరు చేయవచ్చని ఆర్బీఐ ప్రతిపాదించింది. ప్రస్తుతం ఈ పరిమితి రూ. 20 లక్షలుగా ఉంది. కంపెనీల కొనుగోళ్ల ఫండింగ్కు మార్గదర్శకాలు కంపెనీల కొనుగోళ్ల కోసం అందించే రుణాల మొత్తం బ్యాంకు టీయర్-1 క్యాపిటల్ లో 10 శాతానికి మించకూడదు. కొనుగోలు ఒప్పందం విలువలో 70 శాతం వరకు బ్యాంకులు రుణం మంజూరు చేయవచ్చు. మిగతా 30 శాతం కంపెనీయే సమకూర్చుకోవాల్సి ఉంటుంది. గత మూడేళ్లుగా లాభాలు ఆర్జిస్తూ, సంతృప్తికరమైన నెట్ వర్డ్ కలిగిన లిస్టెడ్ కంపెనీలకు మాత్రమే రుణాలు ఇవ్వాలి.

అమెరికాలో స్థానికులకు ఉద్యోగాలు..

టాటా టెక్ కీలక నిర్ణయం

ఇంటర్నెట్ డెవ్లప్ మెంట్-1 బీ వీసా విధానంపై ట్రంప్ ప్రభుత్వం ఉక్కుపాదం మోపుతున్న నేపథ్యంలో పారిశ్రామిక దిగ్గజం టాటా టెక్నాలజీస్ కీలక నిర్ణయం తీసుకుంది. ఇకపై అమెరికాలో స్థానిక ఉద్యోగులను నియమించుకోవడంపై దృష్టి పెడతామని తాజాగా పేర్కొంది. విదేశీ నిపుణులపై ఆధారపడటాన్ని తగ్గిస్తామని తెలిపింది. ఈ విషయాన్ని సంస్థ సీఈఓ వారెన్ హరీస్ అంతర్జాతీయ మీడియాకు తెలిపారు. %అమెరికాలో ఉపాధి కల్పించే అతిపెద్ద ప్రైవేటు సంస్థ వాల్ మార్ట్ ఇప్పటికే హెచ్-1బీ వీసాదారులను

నియమించుకోవడాన్ని తాత్కాలికంగా నిలిపివేసింది. ట్రంప్ ప్రభుత్వం విధించిన లక్ష దాల్చర్ ఫీజు ఈ నిర్ణయానికి కారణమని తెలిపింది. ఉద్యోగ ఉపాధి అవకాశాల్లో అమెరికన్లకే తొలి ప్రాధాన్యం ఇవ్వాలని ట్రంప్ ప్రభుత్వం పేర్కొంటోంది. అమెరికన్లను విదేశీ ఉద్యోగులతో భర్తీ చేయరాదని అమెరికా అధికారులు పదే పదే హెచ్చరికలు జారీ చేస్తున్నారు. ఈ నేపథ్యంలో టాటా టెక్ నిర్ణయానికి ప్రాధాన్యం ఏర్పడింది. ప్రభుత్వ గణాంకాల ప్రకారం, ప్రస్తుతం హెచ్-1బీ వీసాదారుల్లో భారతీయుల వాటా ఏకంగా



75 శాతం. అయితే, అధికారులు నిబంధనలను కఠినతరం చేయడం, వీసా ఖర్చులు పెరగడంతో అనేక సంస్థలు హెచ్-1బీ వీసాస్వాస్థ్యరీక్షింప తాత్కాలికంగా విరమించుకున్నాయి.